

ADVERTISING PRODUCT TELEVISION

‘రాజముద్ర’ తెలుగు దినపత్రికలో ప్రకటనల కోసం సంప్రదించగలరు

సెల్ : 9182 474 575

www.rajamudranews.com

అక్షర రాజముద్ర

ప్రతి అక్షరం - ప్రజల కోసం తెలుగు దిన పత్రిక

AKSHARA RAJAMUDHRA RNI No: TELTEL/2024/86684

ఐలేకరులు కావలెను

‘రాజముద్ర’ తెలుగు దినపత్రికలో పని చేయుటకు జిల్లాలు మరియు మండలాల వారీగా రిపోర్టర్లు కావలెను. తెలుగు భాషలో ప్రావీణ్యం, ప్రజా సమస్యలపై పోరాట స్ఫూర్తి, సమస్యలపై గళమెత్తగల వ్యక్తిత్వం, కలంతో ప్రశ్నించే ధైర్యం ఉన్నవారికి అవస్థనం పలుకుతోంది.

సంప్రదించాల్సిన చిరునామా..

సెల్ : 9182 474 575

మేడ్చల్-మల్కాజ్ గిరి	మంగళవారం	18.08.2026	సంపుటి: 3	సంచిక: 195	పేజీలు: 8	వెల: 2/-
MEDCHAL-MALKAJGIRI	TUESDAY	18.08.2026	VOLUME : 3	ISSUE : 195	PAGES: 8	COST: 2/-

‘సర్’ ముసాయిదా జాబితా విడుదల



తెలంగాణలో ‘సర్’ ఎన్యూమరేషన్ పూర్తి

- 2.65 కోట్ల మంది నుంచి పత్రాల స్వీకరణ
- మొత్తం ఓటర్లలో 78.30 శాతం నమోదు
- ముసాయిదా ఓటర్ల జాబితా విడుదల
- సెప్టెంబర్ 16 వరకు క్లెయిమ్స్ అభ్యంతరాలకు అవకాశం
- అర్హుడైన ఒక్క ఓటరూ జాబితా నుంచి తప్పిపోవడంపై సీకావో సుదర్శనరెడ్డి వివరాలు 2వ పేజీలో

- 78.30 శాతం ఎన్యూమరేషన్ పత్రాల స్వీకరణ
- 2.73 శాతం మంది మృతులుగా గుర్తింపు
- 60 లక్షల మంది ఓటర్ల వివరాలలో అసమానతలు
- మ్యాపింగ్ కాని ఓటర్లు మరో 32 లక్షలు
- 92 లక్షల మందికి నోటీసులు జారీ చేసే అవకాశం
- అక్టోబర్ 19న తుది ఓటర్ల జాబితా

తెలంగాణలో ప్రత్యేక ఓటర్ల జాబితా సవరణ ప్రక్రియలో కీలక ఘట్టం పూర్తయింది. రాష్ట్రంలో ‘సర్’ ముసాయిదా ఓటర్ల జాబితాను ఎన్నికల అధికారులు విడుదల చేశారు. రాష్ట్రవ్యాప్తంగా చేపట్టిన ఎన్యూమరేషన్ ప్రక్రియలో 78.30 శాతం పత్రాలు అందినట్లు అధికారులు వెల్లడించారు.

ఎస్ బీ ఏ తప్పులకు విద్యార్థుల మూల్యం

- మండిపల్ల రాహుల్ గాంధీ
- యూజీసీ-నెట్ రద్దుపై ఆగ్రహం
- సుప్రీంకోర్టులో రాహుల్ కు ఊరట
- జార్జిండ్ విద్యార్థులను కలవాలని సీఎం సోరెన్ కు లేఖ

.. వివరాలు 4లో

అశోక్ ధామ్ లో తొక్కిసలాట

- ఏడుగురు భక్తుల దుర్మరణం
- విద్యుత్ తీగ పడిందన్న భయంతో పరుగులు
- ఒకరిపై మరొకరు పడిన భక్తులు
- పలువురికి గాయాలు.. ఆసుపత్రికి తరలింపు
- మృతుల కుటుంబాలకు రూ.4 లక్షల చొప్పున పరిహారం
- ఘటనపై మోదీ దిగ్భాంతి

4



పేదలకు కార్పొరేట్ వైద్యం.. అదే మా లక్ష్యం

విద్య, వైద్య రంగాలకు అత్యంత ప్రాధాన్యం

32 నెలల్లో ఆరోగ్యశ్రీకి రూ.2,600 కోట్ల వ్యయం

పేదల ఆరోగ్యం కోసం రూ.5,226 కోట్లు ఖర్చు

- ఆస్పత్రులు పూర్తయితే కొత్తగా 10 వేల పడకలు అందుబాటులోకి
- 2027 డిసెంబర్ 9 నాటికి ఉన్నానియా సహా ఆస్పత్రులన్నీ పూర్తి
- గత పాలకులు టీఎమ్ పిలకు కొబ్బరికాయలు కొట్టి వదిలేశారు
- సనత్ నగర్ టీఎమ్ ప్రారంభోత్సవంలో సీఎం రేవంత్ రెడ్డి

తెలంగాణ రాష్ట్రంలో ప్రజా పాలనలో విద్య, వైద్య రంగాలకు ప్రభుత్వం అత్యున్నత ప్రాధాన్యత ఇస్తోందని ముఖ్యమంత్రి రేవంత్ రెడ్డి స్పష్టం చేశారు. సనత్ నగర్ టీఎమ్ (తెలంగాణ ఇన్ స్టిట్యూట్ ఆఫ్ మెడికల్ సైన్సెస్) ఆస్పత్రిని ప్రారంభించిన అనంతరం ఏర్పాటు చేసిన బహిరంగ సభలో సీఎం మాట్లాడారు. రాష్ట్రంలోని పేద, మధ్యతరగతి ప్రజలకు కార్పొరేట్ స్థాయిలో ఉచిత వైద్యాన్ని అందించడంతో పాటు, విద్యా వ్యవస్థలో విప్లవాత్మక మార్పులు తీసుకువచ్చేందుకు తమ ప్రభుత్వం కట్టుబడి ఉందని తెలిపారు. ప్రతి ఒక్కరినీ నాణ్యమైన సేవలు అందించడమే లక్ష్యంగా ప్రభుత్వం పనిచేస్తోందని సీఎం తెలిపారు. గడిచిన 32 నెలల్లో ఆరోగ్యశ్రీ పథకం కోసం రూ.2,600 కోట్లు, సీఎమ్ ఆర్ ఎఫ్ (జబ్-భీ) కింద రూ.2,526 కోట్లు వెచ్చించినట్లు వెల్లడించారు. గడిచిన రెండేళ్ల కాలంలో వైద్య ఆరోగ్య శాఖకు మొత్తం రూ.21,800 కోట్లు కేటాయించి సేవలను విస్తరించామని పేర్కొన్నారు. మన రాష్ట్ర నర్సింగ్ విద్యార్థులకు జర్నీ, జాపాన్ వంటి అంతర్జాతీయ దేశాల్లోనూ ఉపాధి అవకాశాలు మెండుగా ఉన్నాయని, వారికి తగిన శిక్షణ ఇచ్చి ప్రోత్సహిస్తుమని చెప్పారు.

- హైదరాబాద్, ఆగస్టు 17

ప్రజల భద్రత, రక్షణ, సంక్షేమానికి ప్రాధాన్యం

- ఆహారం, ఔషధాల నాణ్యతపై కఠిన నిఘా
- ఏకీకృత వ్యవస్థగా ‘తెలంగాణ సేఫ్’ ఏర్పాటు
- నిబంధనలు ఉల్లంఘిస్తే తక్షణ చర్యలు
- ‘ఎక్స్’ వేదికగా సీఎం రేవంత్ రెడ్డి వెల్లడి

2

ఎంపీ, ఎమ్మెల్యేలపై 4,192 క్రిమినల్ కేసులు

పదేళ్లు దాటినా తెలన 519 కేసులు పదేళ్లుగా పెండింగ్ లో మరో 754

సెంట్రల్ ఎంపీలపై 335.. ఎమ్మెల్యేలపై 1,222 కేసులు

700 కేసుల్లో పూర్తికాని దర్యాప్తు సుప్రీంకోర్టుకు అమిక్స్ క్యూర్

22వ నివేదిక

.. వివరాలు 4లో

22వ భూములపై ఆందోళన వద్దు

- అధికారుల తప్పిదం వల్లనే ఇలా జరిగింది
- అందుకు ప్రజలను క్షమాపణలు కోరుతున్నాం
- నిషేధిత జాబితా నుంచి భూములను తొలగిస్తాం
- టోల్ ఫ్రీ నంబర్ 18005994788కు సంప్రదించాలి
- ప్రజలను ఆఫీసులకు తిప్పే అధికారులపై చర్యలు తీసుకుంటాం
- మీడియా సమావేశంలో మంత్రి పొంగులేటి వివరణ

ప్రైవేటు వ్యక్తుల అసికి ఆటంకం కలిగించాలనే ఉద్దేశం ప్రభుత్వానికి లేదని తెలంగాణ మంత్రి పొంగులేటి శ్రీనివాస్ రెడ్డి అన్నారు. ప్రైవేటు భూమిని 22వలో పెట్టారంటూ మేధ్యల్, హైదరాబాద్, రంగారెడ్డి, సంగారెడ్డి జిల్లాల నుంచి 750 దరఖాస్తులు వచ్చాయని చెప్పారు.

3

22వతో దోపిడీ.. తప్పు బయటపడితే ‘సాల్’!

సర్కార్ నడుపుతున్నారా.. సర్కార్ నడుపుతున్నారా?

- ప్రజల ఆస్తులను నిషేధిత జాబితాలో పెట్టి గందరగోళం సృష్టించారు
- సీఎం ఇంటికే సెగ తగిలాలా ప్రభుత్వంలో చురుకు
- తప్పులు సర్కార్ వీ.. అధికారులను బలి చేయడం ఎందుకు?
- కళ్యాణలక్ష్మి పోటీ ముబారక్ పైనా పేదల్లో ఆందోళన
- 22వ వ్యవహారంపై శ్వేతపత్రం విడుదల చేయాలని డిమాండ్
- కాంగ్రెస్ ప్రభుత్వంపై హరిశ్చంద్ర, జిఆర్ ఎస్ తీవ్రస్థాయిలో ద్వేషం

“సర్కార్ నడుపుతున్నారా.. సర్కార్ నడుపుతున్నారా? తప్పులు ప్రభుత్వం చేస్తే అధికారులు బలి కావాలా? ప్రజల జీవితాలు, ఆస్తులతో ముడిపడిన అంశాల్లో ఇష్టారాజ్యంగా నిర్ణయాలు తీసుకుని.. వ్యవహారం బయటపడగానే ‘సాల్’ చెప్పి చేతులు దులుపుకుంటారా?” అంటూ కాంగ్రెస్ ప్రభుత్వంపై జిఆర్ ఎస్ తీవ్రస్థాయిలో విరుచుకుపడింది.

2

షాద్ ముబారక్, కల్యాణలక్ష్మి ఆగవు

పథకాల కొనసాగింపునకు ప్రభుత్వం కట్టుబడి ఉంది

మంత్రులు పాన్సం ప్రభాకర్, వాకిటి శ్రీహరి

3

సాంత పార్టీపై కాంగ్రెస్ సీనియర్ నేత ఆరోపణలు

- గత ఎన్నికల్లో డబ్బుల ఆశతోనే తనకు టికెట్ నిరాకరించారని విమర్శ
- కాంగ్రెస్ జెండా మోయని వారికి ప్రాధాన్యం ఇవ్వడంపై అసంతృప్తి
- వనపర్తి లభ్యమైతే విషాదం కలిగిస్తున్నారని చిన్నారెడ్డి ఆవేదన

2

22ఏత్ దోపిడీ.. తప్పు బయటపడితే 'సారి'!

- సర్కార్ నడుపుతున్నారా.. సర్కస్ నడుపుతున్నారా?
- ప్రజల ఆస్తులను నిషేధిత జాబితాలో పెట్టి గందరగోళం సృష్టించారు
- సీఎం ఇంటికే సెగ తగిలినా ప్రభుత్వంలో చురుకు
- తప్పులు సర్కార్ వి.. అధికారులను బలి చేయడం ఎందుకు?
- కళ్యాణలక్ష్మి, పొదీ ముబారక్ పైనా పేదల్లో ఆందోళన
- 22వ వ్యవహారంపై శ్వేతపత్రం విడుదల చేయాలని డిమాండ్
- కాంగ్రెస్ ప్రభుత్వంపై హరిశ్చంద్రావు, బీఆర్ఎస్ తీవ్రస్థాయిలో ధ్వజం

హైదరాబాద్, ఆగస్టు 17: “సర్కార్ నడుపుతున్నారా.. సర్కస్ నడుపుతున్నారా? తప్పులు ప్రభుత్వం చేస్తే అధికారులు బలి కావాలా? ప్రజల జీవితాలు, ఆస్తులతో ముడిపడిన అంశాల్లో ఇష్టానుకూలంగా నిర్ణయాలు తీసుకుని.. వ్యవహారం బయటపడగానే ‘సారి’ చెప్పి చేతులు దులుపుకుంటారా?” అంటూ కాంగ్రెస్ ప్రభుత్వంపై బీఆర్ఎస్ తీవ్రస్థాయిలో విరుచుకుపడింది. 22వ నిషేధిత భూముల వ్యవహారంతో రాష్ట్రవ్యాప్తంగా ప్రజలను గందరగోళంలోకి నెట్టారని ఎమ్మెల్యే హరిశ్చంద్రావు ఆరోపించగా, కళ్యాణలక్ష్మి, పొదీ ముబారక్ పథకాల విషయంలోనూ ప్రభుత్వ తప్పులను అధికారులపై నెట్టి ప్రయత్నం జరుగుతోందని బీఆర్ఎస్ మండిపడింది. తెలంగాణ భవన్ లో నిర్వహించిన మీడియా సమావేశంలో హరిశ్చంద్రావు మాట్లాడుతూ.. 22వ సెక్షన్ పేరుతో ప్రైవేటు భూములను అడ్డగోలుగా నిషేధిత జాబితాలో చేర్చారని ఆరోపించారు. ఎవరి భూమి 22వలో ఉందో, ఎవరిది లేదో తెలియక రాష్ట్రవ్యాప్తంగా లక్షలాది మంది ఆస్తుల యజమానులు ఆందోళన చెందుతున్నారని అన్నారు. దేశవ్యాప్తంగా 1999లోనే అర్బన్ ల్యాండ్ సీలింగ్ చట్టాన్ని రద్దు చేశారని, ఉమ్మడి రాష్ట్రంలో 2008లో అప్పటి ప్రభుత్వం ఆ చట్టాన్ని పూర్తిగా ఎత్తివేసిందని హరిశ్చంద్రావు గుర్తుచేశారు. అప్పట్లోనే సీలింగ్ పరిధి నుంచి బయటపడి క్లియర్ అయిన భూములను ఇప్పుడు తిరిగి 22వ నిషేధిత జాబితాలో చేర్చడం ఏంటని ప్రశ్నించారు. ప్రభుత్వానికి పాలనపై పట్టు లేదనడానికి ఇదే పెద్ద నిదర్శనమని విమర్శించారు.



ఎయిర్పోర్టు.. ఔటర్ రింగ్ రోడ్డు కూడా జాబితాలో!

ఎయిర్పోర్టు, ఔటర్ రింగ్ రోడ్డు వంటి ఆస్తులు కూడా 22వ జాబితాలోకి వచ్చాయంటే వ్యవస్థ ఎంత గందరగోళంగా మారినదో అర్థం చేసుకోవచ్చని హరిశ్చంద్రావు వ్యాఖ్యానించారు. హైదరాబాద్ లో లక్షలాది ఆస్తులను నిషేధిత జాబితాలో చేర్చారని ఆరోపించారు. శ్రీనగర్ కాలనీలోని సర్వే సంబర్లు 8, 9లో రెండు దశాబ్దాలుగా ఇళ్లు నిర్మించుకుని నివసిస్తున్న వారి ఆస్తులు, మూడు దశాబ్దాల క్రితం కొనుగోలు చేసిన అపార్ట్మెంట్ స్థలాలు కూడా జాబితాలోకి వచ్చాయని పేర్కొన్నారు. రిజిస్ట్రేషన్ కోసం చలాస్తూ కట్టి, రుసుములు చెల్లించిన తర్వాత బివర్ నిమిషంలో భూమి 22వ పరిధిలో ఉందంటూ రిజిస్ట్రేషన్ నిలిపివేస్తున్నారని ఆరోపించారు. చెల్లించిన చలాసే సొమ్ము కూడా తిరిగి ఇవ్వకుండా ప్రజలను ఇబ్బందులకు గురిచేస్తున్నారని మండిపడ్డారు. గతంలో ప్రభుత్వ అనుమతులు ఉన్న భూములకు బ్యాంకులు రుణాలు ఇచ్చాయని, ఇప్పుడు అవే ఆస్తులు నిషేధిత జాబితాలోకి రావడంతో ప్రజలతో పాటు బ్యాంకులు కూడా ఇబ్బందుల్లో పడుతున్నాయని అన్నారు.

‘30 శాతం కమిషన్’ ఆరోపణ

22వ వ్యవహారం ప్రజల నుంచి డబ్బులు దండుకునే ఆయుధంగా మారినదని హరిశ్చంద్రావు ఆరోపించారు. నిషేధిత జాబితా నుంచి భూమిని బయటకు తీయాలంటే 30 శాతం కమిషన్ ఇవ్వాలి వస్తోందన్న ఆరోపణలు ఉన్నాయని పేర్కొన్నారు. “ఈ ఆస్తులను జాబితాలో పెట్టింది ఎవరు? తొలగిస్తున్నది ఎవరు? దీని వెనుక ఎవరున్నారు?” అంటూ సమగ్ర విచారణకు డిమాండ్ చేశారు.

సీఎం ఇంటికే సెగ తగిలినా చురుకు

ముఖ్యమంత్రి రేవంత్ రెడ్డి నివాసం కూడా 22వ నిషేధిత జాబితాలోకి వచ్చిందని, తన ఇంటికే సెగ తగిలిన తర్వాతే

ప్రభుత్వంలో హడావిడి మొదలైందని హరిశ్చంద్రావు ఆరోపించారు. “మీకు మరుకు తగిలితేనే సామాన్యుల బాధలు గుర్తుకొస్తాయా? ముఖ్యమంత్రి పరిస్థితే ఇలా ఉంటే సామాన్య ప్రజల గోడు ఎవరు పట్టించుకుంటారు?” అని ప్రశ్నించారు. ముందు ఆస్తులను అడ్డగోలుగా 22వలో చేర్చి, ఇప్పుడు జీవోలు తెస్తాం.. సమీక్షలు చేస్తాం అంటూ కాలయాపన చేయడం ఎందుకని నిలదీశారు. తప్పు జరిగిందని ప్రభుత్వం అంగీకరించినప్పుడు వెంటనే ఆ భూములను నిషేధిత జాబితా నుంచి తొలగించాలని డిమాండ్ చేశారు.

తప్పు సర్కార్ వి.. బలి అధికారులలా?

ఇదే సమయంలో ప్రభుత్వ తీరుపై బీఆర్ఎస్ మరింత ఘాటుగా స్పందించింది. “సర్కార్ నడుపుతున్నారా.. లేక సర్కస్ నడుపుతున్నారా రేవంత్ రెడ్డి? మీ తప్పులకు ప్రభుత్వ అధికారులు బలి కావాలా? తప్పు మీరు చేస్తే శిక్ష వారు అనుభవించాలా?” అని ప్రశ్నించింది. కళ్యాణలక్ష్మి, పొదీ ముబారక్ పథకాలను నిలిపివేసే ప్రయత్నం జరుగుతోందన్న ఆరోపణలు రావడంతో మంత్రి పొన్నం ప్రభాకర్ అధికారులపై నెపం నెట్టే ప్రయత్నం చేస్తున్నారని బీఆర్ఎస్ ఆరోపించింది. 22వ వ్యవహారం వివాదాస్పదం కావడంతో రెవెన్యూ మంత్రి పొంగులేటి శ్రీనివాస్ రెడ్డి క్షమాపణ చెప్పి, అధికారుల పొరపాటుగా పేర్కొనడం కూడా బాధ్యత నుంచి తప్పించుకునే ప్రయత్నమేనని విమర్శించింది.

‘సారి’తో సమస్యలు తీరవు

ప్రజల జీవితాలతో ముడిపడిన అంశాల్లో తప్పులు చేసి కేవలం క్షమాపణ చెబితే సరిపోదని బీఆర్ఎస్ పేర్కొంది. కళ్యాణలక్ష్మి, పొదీ ముబారక్ పథకాలు కొనసాగుతాయో లేదోనని పేద కుటుంబాలు ఆందోళన చెందుతున్నాయని, మరోవైపు 22వ వ్యవహారంతో ఆస్తుల యజమానులు మానసిక వేదనకు గురవుతున్నారని తెలిపింది. “అధికారులపై మీరు సీరియస్ గా ఉండటం కాదు.. తెలంగాణ ప్రజలే మీ ప్రభుత్వంపై సీరియస్ గా ఉన్నారు. సరైన సమయంలో ప్రజలే సమాధానం చెబుతారు” అని బీఆర్ఎస్ హెచ్చరించింది.

22వపై శ్వేతపత్రం విడుదల చేయాలి

2023 డిసెంబర్ 7 నుంచి ఇప్పటివరకు 22వ నిషేధిత జాబితాలో చేర్చిన, తొలగించిన భూముల వివరాలను ప్రభుత్వం బహిరంగం చేయాలని హరిశ్చంద్రావు డిమాండ్ చేశారు. మొత్తం వ్యవహారంపై శ్వేతపత్రం విడుదల చేసి నిజాలను ప్రజల ముందు ఉంచాలని కోరారు. కళ్యాణలక్ష్మి, పొదీ ముబారక్ పథకాల అమలు ఎట్టి పరిస్థితుల్లోనూ నిలిచిపోకూడదని బీఆర్ఎస్ స్పష్టం చేసింది. రాష్ట్రవ్యాప్తంగా పొరపాటుగా 22వ నిషేధిత జాబితాలో చేరిన నిజమైన భూహక్కుదారుల ఆస్తులను వెంటనే తొలగించి, యజమానులకు పూర్తి హక్కులు కల్పించాలని డిమాండ్ చేసింది.

కళ్యాణలక్ష్మి, పొదీ ముబారక్ ఆగవు

- పథకాల కొనసాగింపునకు ప్రభుత్వం కట్టుబడి ఉంది
- గత ప్రభుత్వ లోపభూయిష్ట జీవోలతోనే న్యాయపరమైన చిక్కులు
- హైకోర్టు మధ్యంతర ఉత్తర్వులపై డివిజన్ బెంచ్ కు అప్పీల్
- గ్రీన్ ఛానెల్ ద్వారా నిధులు విడుదల చేస్తున్నాం
- ధర్నాలు చేసేవారు ముందు గత తప్పిదాలపై మాట్లాడాలి
- మీడియా సమావేశంలో మంత్రులు పాన్థం ప్రభాకర్, వాకిటి శ్రీవారి

హైదరాబాద్, ఆగస్టు 17: కళ్యాణలక్ష్మి, పొదీ ముబారక్ పథకాలను నిలిపివేసే ప్రసక్తి లేదని, పేదంటి అడవిల్లదలకు అందగా నిలిచే ఈ పథకాలను కొనసాగించేందుకు కాంగ్రెస్ ప్రభుత్వం కట్టుబడి ఉందని మంత్రి పొన్నం ప్రభాకర్ స్పష్టం చేశారు. గత ప్రభుత్వం పథకాల అమలుకు సంబంధించి పక్కా ఉత్తర్వులు జారీ చేయకపోవడం వల్లే ప్రస్తుతం న్యాయపరమైన చిక్కులు తలెత్తాయని అన్నారు. హైకోర్టు ఇచ్చిన మధ్యంతర ఉత్తర్వులపై డివిజన్ బెంచ్ ను ఆశ్రయిస్తున్నామని, సానుకూల నిర్ణయం వస్తుందని ఆశిస్తున్నట్లు తెలిపారు. మంత్రి వాకిటి శ్రీవారితో కలిసి నిర్వహించిన మీడియా సమావేశంలో పొన్నం ప్రభాకర్ మాట్లాడారు. కళ్యాణలక్ష్మి పథకానికి సంబంధించి ఇప్పటివరకు జారీ చేసిన ఎనిమిది జీవోలను సవార్ చేస్తూ హైకోర్టులో పిటిషన్ దాఖలైందన్నారు. దీనిపై విచారణ సందర్భంగా మధ్యంతర ఉత్తర్వులు వెలుపడ్డాయని చెప్పారు. వచ్చే నెల 9 వరకు సమయం ఉన్నప్పటికీ అంతవరకు వేచి చూడకుండా,



పేదలకు ఇబ్బంది కలగకూడదనే ఉద్దేశంతో వెంటనే డివిజన్ బెంచ్ ను ఆశ్రయిస్తున్నామని వివరించారు. “కళ్యాణలక్ష్మి, పొదీ ముబారక్ పథకాలను ఎత్తివేయాలని మా ప్రభుత్వం ఎప్పుడూ ఆలోచించలేదు. ఇవి పేద కుటుంబాలకు అందగా నిలిచే సంక్షేమ పథకాలు. అడవిల్ల వివాహ సమయంలో కుటుంబంపై పడే ఆర్థిక భారాన్ని తగ్గించడమే వీటి ఉద్దేశం. రాజకీయాలకు అతీతంగా పేదల ప్రయోజనాల కోసం వాటిని కొనసాగిస్తాం” అని పొన్నం స్పష్టం చేశారు. గత ప్రభుత్వ హయాంలో నిధుల విడుదలలోనూ ఇబ్బందులు ఉండేవని, కాంగ్రెస్ ప్రభుత్వం అధికారంలోకి వచ్చిన తర్వాత గ్రీన్ ఛానెల్ ద్వారా నిధులు విడుదల చేస్తున్నామని తెలిపారు. పేదలకు సప్లం కలగకుండా న్యాయపరంగా అందుబాటులో ఉన్న అన్ని అవకాశాలను ప్రభుత్వం వినియోగించుకుంటుందని చెప్పారు. ప్రస్తుత పరిస్థితికి మూలం 2014లో గత ప్రభుత్వం తీసుకొచ్చిన ఉత్తర్వుల్లోని లోపాలేనని పొన్నం ఆరోపించారు. అప్పుడే పక్కాగా, న్యాయపరమైన చిక్కులు లేకుండా జీవోలు జారీ చేసి ఉంటే ఇప్పుడు ఈ పరిస్థితి వచ్చేది కాదన్నారు. గతంలో జరిగిన తప్పిదాలను సరిచేసి పథకం నిరాశంకంగా కొనసాగేలా చర్యలు తీసుకుంటామని వెల్లడించారు. కోర్టులో ప్రభుత్వం తరపున కౌంటర్ దాఖలు చేసే విషయంలో ఎక్కడ లోపం

జరిగిందనే అంశాన్ని కూడా పరిశీలిస్తున్నామని తెలిపారు. అధికారుల స్థాయిలో పొరపాటు జరిగిందా? ప్రభుత్వ న్యాయ వ్యవహారాలను చూసే విభాగంలో లోపం జరిగిందా? అనే అంశంపై విచారణ జరిపి బాధ్యులపై చర్యలు తీసుకుంటామని పేర్కొన్నారు. ధర్నాలు చేసేవారు ముందు దీనికి సమాధానం చెప్పాలి కళ్యాణలక్ష్మి, పొదీ ముబారక్ పై రోడ్లెక్కి నిరసనలు చేస్తున్న ప్రతిపక్ష నాయకులు ముందుగా గత ప్రభుత్వం జారీ చేసిన జీవోల్లోని లోపాలపై సమాధానం చెప్పాలని పొన్నం డిమాండ్ చేశారు. “మీరు చేసిన తప్పుల కారణంగానే పథకానికి న్యాయపరమైన చిక్కులు వచ్చాయి. అయినప్పటికీ మేం పథకాన్ని అవకుండా కొనసాగిస్తున్నాం. ఇప్పుడు ధర్నాలు చేస్తూ ప్రభుత్వంపై నిందలు వేయడం సరికాదు” అని విమర్శించారు. బహుజన పోరాట యోధుడు సర్దార్ సర్గాయి పాపన్న గౌడ్ 376వ జయంతి సందర్భంగా ట్యాంక్ మార్చ్ పై ఆయన విగ్రహాన్ని ముఖ్యమంత్రి రేవంత్ రెడ్డి అవిష్కరిస్తారని పొన్నం తెలిపారు. ఈ కార్యక్రమంలో ఉప ముఖ్యమంత్రి, మంత్రులు, ఎమ్మెల్యేలు, ఎమ్మెల్సీలు, ఎంపీలు, ప్రజాప్రతినిధులు, బలహీన వర్గాలు, కుల సంఘాల నాయకులు పాల్గొంటారని చెప్పారు. ఇటీవలే ట్యాంక్ మార్చ్ సమీపంలో మహాత్మా జ్యోతిబా ఫూలే, సావిత్రిబాయి ఫూలే విగ్రహాలను అవిష్కరించుకున్నామని గుర్తుచేశారు.



ప్రతి మండల కేంద్రంలో ప్రతి సోమవారం ప్రజావాణి కార్యక్రమాన్ని నిర్వహిస్తున్నట్లు పేర్కొన్నారు. ఇకపై

గోవిందరావుపేట మండల ప్రజలు సమస్యల పరిష్కారం కోసం జిల్లా కేంద్రానికి వెళ్లాల్సిన అవసరం లేకుండా స్థానిక అధికారులకు దరఖాస్తులు అందజేయవచ్చని తెలిపారు. ప్రతి సోమవారం జరిగే ప్రజావాణి కార్యక్రమానికి అన్ని శాఖల అధికారులు తప్పనిసరిగా హాజరై ప్రజల సమస్యలను స్వీకరించి, పరిశీలించి సాధ్యమైనంత త్వరగా పరిష్కరించాలని మంత్రి సీతక్క సూచించారు. ఎమ్మార్వో సృజన్ కుమార్, ఎంపీడీవో పరుణ్ కుమార్లు ప్రజల నుంచి వచ్చే దరఖాస్తులను సంబంధిత శాఖలకు పంపించి పరిష్కారానికి చర్యలు తీసుకోవాలని ఆదేశించారు. కార్యక్రమంలో ఎమ్మార్వో సృజన్ కుమార్, ఎంపీడీవో పరుణ్ కుమార్, వ్యవసాయ అధికారి జితేందర్, మండల విద్యాధికారి దివాకర్, మార్కెట్ డ్రెస్స్ కళ్యాణి, గ్రంథాలయ డ్రెస్స్ రుచిందర్, గోవిందరావుపేట మండల సహకార సంఘం చైర్మన్ వన్నాల ఎల్లారెడ్డి, పసా సర్పంచ్ సుమలతతో పాటు వివిధ శాఖల అధికారులు, గ్రామాల ప్రజలు పాల్గొన్నారు.



గర్భం దాల్చిందని ప్రియురాలి హత్య!

పెళ్ల చేసుకోవాలని కోరడంతో అడ్డు తొలగించుకునే పథకం

బహిరంగ చెందిన యువతి దారుణ హత్య

గోనె సంచిలో మృతదేహం తరలిస్తుండగా స్థానికులకు అనుమానం

ప్రియుడు అప్పటితో పాటు తల్లిదండ్రుల అదుపు

బాలాపూర్ లో కలకలం రేపిన ఘటన

హైదరాబాద్, ఆగస్టు 17: ప్రేమ పేరుతో దగ్గరయ్యాడు.. యువతి గర్భం దాల్చడంతో పెళ్లి చేసుకోవాలని కోరింది. దీంతో ఆమెను జీవిత భాగస్వామిగా చేసుకోవాల్సిన ప్రియుడే అడ్డు తొలగించుకునేందుకు హత్యకు పాల్పడినట్లు ఆరోపణలు రావడం కలకలం రేపింది. హైదరాబాద్ లోని బాలాపూర్ పోలీస్ స్టేషన్ పరిధిలో బిహారీకు చెందిన ఓ యువతి దారుణ హత్యకు గురైంది. ఈ ఘటనలో ఆమె ప్రియుడు అప్పాద్ తో పాటు అతడి తల్లిదండ్రుల పాత్రపైనా పోలీసులు దర్యాప్తు చేస్తున్నారు. బిహారీకు చెందిన యువతి ఉషాద్ కోసం హైదరాబాద్ కు వచ్చి బాలాపూర్ ప్రాంతంలోని ఓ ఫంక్షన్ హాల్ లో పనిచేస్తోంది. ఈ క్రమంలో బాలాపూర్ కు చెందిన అప్పాద్ ఆమెకు పరిచయమయ్యాడు. ఆ పరిచయం ప్రేమగా మారింది. కొంతకాలంగా ఇద్దరూ సన్నిహితంగా ఉన్నట్లు పోలీసుల ప్రాథమిక విచారణలో వెల్లడైనట్లు సమాచారం. ఇటీవల తాను గర్భం దాల్చిన విషయాన్ని యువతి అప్పాద్ కు చెప్పినట్లు సమాచారం. తనను పెళ్లి చేసుకోవాలని ఆమె కోరడంతో ఇద్దరి మధ్య వాగ్వాదాలు జరిగినట్లు తెలుస్తోంది. ఈ నేపథ్యంలో యువతిని అడ్డు తొలగించుకోవాలని అప్పాద్ నిర్ణయించుకున్నాడని, హత్యకు పథకం రూపొందించినట్లు పోలీసులు అనుమానిస్తున్నారు. ఈ ఘటనలో అతడి తల్లిదండ్రుల ప్రమేయం ఉందా అనే కోణంలోనూ విచారణ కొనసాగిస్తున్నారు.

గోనె సంచిలో మృతదేహం

ఆదివారం రాత్రి యువతి మృతదేహాన్ని గోనె సంచిలో పెట్టి తరలించే ప్రయత్నం చేయడంతో స్థానికులకు అనుమానం వచ్చింది. వారి కదలికలను గమనించిన స్థానికులు వెంటనే పోలీసులకు సమాచారం అందించారు. పోలీసులు ఘటనా స్థలానికి చేరుకుని అప్పాద్ తో పాటు అతడి తల్లిదండ్రులను అదుపులోకి తీసుకున్నట్లు సమాచారం. క్షుణ్ణ టీమ్ తో ఘటనా స్థలంలో ఆధారాలను సేకరించిన పోలీసులు యువతి మృతదేహాన్ని పోస్టుమార్టం నిమిత్తం ఉస్మానియా ఆస్పత్రి మార్కురికి తరలించారు. హత్య ఎలా జరిగింది, ఇందులో ఎవరెవరి పాత్ర ఉంది, యువతి గర్భవతి అన్న విషయం వైద్య పరీక్షల్లో నిర్ధారణ అవుతుందా తదితర అంశాలపై పోలీసులు దర్యాప్తు కొనసాగిస్తున్నారు.

రాజన్న ఆలయంలో విజిలెన్స్ సోదాలు

మూడు బృందాలుగా విడిపోయి ఆకస్మిక తనిఖీలు

ఆరు గంటలుగా విభాగాల వారిగా రికార్డుల పరిశీలన

బీజాలు, అన్నదానం, గోదాం, లడ్డూ ప్రసాదంపై ప్రత్యేక దృష్టి

పలు కీలక రికార్డులు స్వాధీనం చేసుకున్నట్లు సమాచారం

విజిలెన్స్ తనిఖీలతో ఆలయ అధికారుల్లో కలకలం

వేములవాడ, ఆగస్టు 17: ప్రముఖ పుణ్యక్షేత్రమైన వేములవాడ రాజరాజేశ్వరస్వామి ఆలయంలో విజిలెన్స్ అండ్ ఎన్ ఫోర్స్ మెంట్ అధికారులు సోమవారం ఆకస్మిక తనిఖీలు చేపట్టడం కలకలం రేపింది. ఇద్దరు సీబిలు, ఒక తహసీల్దార్ తో పాటు ఇతర అధికారులతో కూడిన పదిమంది బృందం మూడు బృందాలుగా విడిపోయి ఆలయంలోని వివిధ విభాగాల్లో సుమారు ఆరు గంటలపాటు విస్తృతంగా తనిఖీలు నిర్వహించింది. ప్రధానంగా ఆరోపణలు వచ్చిన విభాగాలపై విజిలెన్స్ అధికారులు దృష్టి సారించినట్లు సమాచారం. విచారణ కార్యాలయం, గదుల నిర్వహణ, బీజాలు, అన్నదానం, గోదాం, లడ్డూ ప్రసాదం, ప్రజాసంబంధాల కార్యాలయం తదితర విభాగాల్లోని రికార్డులను క్షుణ్ణంగా పరిశీలించారు. ఆదాయ, వ్యయ వివరాలతో పాటు ఆయా విభాగాల నిర్వహణకు సంబంధించిన దస్తావేజుల తనిఖీ చేసినట్లు తెలిసింది. ఆరోపణలపై లోతైన విచారణ చేపట్టేందుకు కొన్ని కీలక రికార్డులు, దస్తావేజులు విజిలెన్స్ అధికారులు స్వాధీనం చేసుకున్నట్లు సమాచారం. వాటిని పరిశీలించిన అనంతరం ఏవైనా అవకతవకలు జరిగాయో? నిబంధనల ఉల్లంఘన చోటుచేసుకుందా? అనే అంశాలపై స్పష్టత వచ్చే అవకాశం ఉంది. విజిలెన్స్ అధికారులు ఒక్కసారిగా ఆలయంలో తనిఖీలు చేపట్టడంతో అధికారుల్లో కలకలం నెలకొంది. సోమవారం రాత్రి వరకు తనిఖీలు కొనసాగే అవకాశం ఉందని, పరిశీలించాల్సిన విభాగాలు మిగిలితే మరుసటి రోజు కూడా సోదాలు కొనసాగించే అవకాశం ఉన్నట్లు సమాచారం.





ఆకేరుపై బ్రడ్డి నిర్మించండి..

- రెండు జిల్లాల రవాణా సౌకర్యాన్ని మెరుగుపరచండి
- హైదర్ సాయిపేట-సిరోలు మధ్య రహదారి నిర్మాణంతో వేలాది మంది ప్రజలు, రైతులకు ప్రయోజనం

ఖమ్మం రాజముద్ర న్యూస్:

తిరుమలాయపాలెం మండల కేంద్రంలో సోమవారం జరిగిన ప్రజావాణి కార్యక్రమంలో ప్రజావాణి కాస్త సమస్యల వానిగా మారింది. ప్రజావాణి ప్రజలు వివిధ రకాల సమస్యలతో ప్రజావాణిలో అధికారులకు అర్థమైన దాఖలు చేసినారు అందులో ప్రధానంగా ఆకేరు నది పై బ్రడ్డి నిర్మించి హైదర్ సాయిపేట నుంచి సిరోలు వరకు రహదారి సౌకర్యం కల్పించాలని ఖమ్మం జిల్లా జేఏసీ అధ్యక్షులు మందడి ఇజ్రాయల్ ప్రభుత్వాన్ని కోరారు. ఈ మేరకు ప్రజావాణిలో అధికారులకు ఫిర్యాదు చేసి, సమస్యను ప్రభుత్వం దృష్టికి తీసుకెళ్లారు. ఆకేరు పరిసరావక ప్రాంతంలో నివసిస్తున్న రైతులు, గ్రామీణ ప్రజలు రాకపోకలకు సరైన రహదారి లేక తీవ్ర ఇబ్బందులు ఎదుర్కొంటున్నారని ఆయన తెలిపారు. ముఖ్యంగా వ్యవసాయ పనుల కోసం పొలాలకు వెళ్లే రైతులు, పంటలను మార్కెట్లకు తరలించే సమయంలో అనేక అవస్థలు పడుతున్నారని పేర్కొన్నారు.

బ్రడ్డి నిర్మాణం జరిగితే మూడు జిల్లాలకు ప్రయోజనం..

హైదర్ సాయిపేట-సిరోలు మధ్య ఆకేరుపై బ్రడ్డి నిర్మించి రహదారి ఏర్పాటు చేస్తే ఖమ్మం, సూర్యాపేట, మహబూబాబాద్ జిల్లాల ప్రజలకు రవాణా సౌకర్యం గణనీయంగా మెరుగుపడుతుందని మందడి ఇజ్రాయల్ పేర్కొన్నారు. గ్రామీణ ప్రాంతాల మధ్య దూరం తగ్గడంతో విద్యార్థులు,

రైతులు, ఉద్యోగులు, వ్యాపారులు, అత్యవసర వైద్య సేవలు పొందే ప్రజలకు ఎంతో ఉపయోగకరంగా ఉంటుందని తెలిపారు. ఏళ్లుగా ఈ ప్రాంత ప్రజలు ఎదురుచూస్తున్న సమస్యకు శాశ్వత పరిష్కారం చూపాల్సిన అవసరం ఉందన్నారు. కేవలం ఒక బ్రడ్డి నిర్మాణంగా కాకుండా మూడు జిల్లాలను అనుసంధానించే కీలక రవాణా మార్గంగా ఈ ప్రాజెక్టును ప్రభుత్వం పరిగణించాలని కోరారు.

మంత్రి పాంగులలేటి శ్రీనివాసరెడ్డి ప్రత్యేక చొరబ చూపాలి

ఖమ్మం జిల్లా ప్రజల సమస్యలపై స్పందించే మంత్రి పాంగులలేటి శ్రీనివాసరెడ్డి ఈ అంశంపై ప్రత్యేక దృష్టి సారించాలని మందడి ఇజ్రాయల్ విజ్ఞప్తి చేశారు. సంబంధిత అధికారులు క్షేత్రస్థాయిలో పరిశీలన చేపట్టి, బ్రడ్డి నిర్మాణానికి సాధ్యమైనా ధ్యాలపై నివేదిక రూపొందించి ప్రభుత్వం ముందుకు తీసుకెళ్లాలని కోరారు. ఆకేరుపై బ్రడ్డి నిర్మాణానికి అవసరమైన నిధులు మంజూరు చేసి, హైదర్ సాయిపేట నుంచి సిరోలు వరకు రహదారి నిర్మాణాన్ని చేపడితే ఈ ప్రాంత ప్రజల చిరకాల సమస్యకు పరిష్కారం లభిస్తుందని ఆయన అన్నారు. “ఇది ఒక గ్రామానికి సంబంధించిన సమస్య కాదు.. మూడు జిల్లాల ప్రజల రవాణా భవిష్యత్తుకు సంబంధించిన అంశం. ప్రభుత్వం వెంటనే స్పందించి ఆకేరుపై బ్రడ్డి నిర్మాణానికి చర్యలు ప్రారంభించాలి” అని మందడి ఇజ్రాయల్ కోరారు.

కొండగట్టు వద్ద బస్సు-లారీ ఢీ

24 మందికి గాయాలు.. ఇద్దరి పరిస్థితి విషమం



జగిత్యాల, ఆగస్టు 17:

జగిత్యాల జిల్లా మల్కాల మండలం కొండగట్టు సమీపంలో సోమవారం అర్థిసీ బస్సు, లారీ ఎదురెదురుగా ఢీకొన్నాయి. ఈ ప్రమాదంలో బస్సులో ప్రయాణిస్తున్న 24 మందికి గాయాలయ్యాయి. వీరిలో ఇద్దరి పరిస్థితి విషమంగా ఉన్నట్లు తెలిసింది. క్షతగాత్రులను చికిత్స నిమిత్తం జగిత్యాల జిల్లా ప్రభుత్వ ఆస్పత్రికి తరలించారు.

మూలములుపు వద్ద ప్రమాదం

కరీంనగర్ డిపోకు చెందిన అర్థిసీ బస్సు కరీంనగర్ నుంచి నిజామాబాద్

వెళ్తుండగా.. కొండగట్టు స్టేజి దాటిన తర్వాత మూలములుపు వద్ద ఎదురుగా వస్తున్న లారీ బస్సును ఢీకొట్టింది. ప్రమాద సమయంలో బస్సులో సుమారు 60 మంది ప్రయాణికులు ఉన్నట్లు అధికారులు తెలిపారు.

క్షతగాత్రులకు పరామర్శ

ప్రమాదంలో గాయపడిన వారిని జిల్లా స్థానిక సంస్థల అదనపు కలెక్టర్ బి. రాజగౌడ్, జిల్లా వైద్యారోగ్య శాఖ అధికారి డా. సుజాత పరామర్శించారు. క్షతగాత్రులకు మెరుగైన వైద్యం అందించాలని వైద్యాధికారులను అదనపు కలెక్టర్ ఆదేశించారు.



అశోక్ ధామ్ లో తొక్కిసలాట..

ఏడుగురు భక్తుల దుర్మరణం

- విద్యుత్ తీగ పడిందన్న భయంతో పరుగులు
- ఒకరిపై మరొకరు పడిన భక్తులు
- పలువురికి గాయాలు.. ఆసుపత్రికి తరలించు
- మృతుల కుటుంబాలకు రూ.4 లక్షల చొప్పున పరిహారం
- ఘటనపై ప్రధాని మోదీ తీవ్ర దిగ్భ్రాంతి

పాట్కా ఆగస్టు 17: బీహార్ లోని లఖిసరాయ్ జిల్లా అశోక్ ధామ్ ఆలయంలో సోమవారం జరిగిన తొక్కిసలాట తీవ్ర విషాదాన్ని మిగిల్చింది. ఈ ఘటనలో ఏడుగురు భక్తులు ప్రాణాలు కోల్పోగా, పలువురు గాయపడ్డారు. శ్రావణ మాసం సోమవారం కావడంతో శివుడికి జలాభిషేకం చేసేందుకు వేలాది మంది భక్తులు ఆలయానికి తరలివచ్చారు. దర్శనం కోసం మహిళలు, పురుషులు వేర్వేరు వరుసల్లో వేచి ఉన్న సమయంలో పురుషుల వరుస సమీపంలో ఓ



విద్యుత్ స్తంభం అకస్మాత్తుగా కూలిపోయినట్లు అధికారులు తెలిపారు. స్తంభానికి ఉన్నది కేబుల్ తీగ అయినప్పటికీ విద్యుత్ తీగ తెగిపడిందన్న ప్రచారం భక్తుల్లో భయాందోళనకు కారణమైనట్లు ప్రాథమికంగా గుర్తించారు. విద్యుత్ షాక్ తగులుతుందనే భయంతో భక్తులు ఒక్కసారిగా పరుగులు తీయడంతో బారికేడ్స్ కూలిపోయాయి. ఈ క్రమంలో ఒకరిపై మరొకరు పడిపోవడంతో తొక్కిసలాట జరిగింది. కేవలం రెండు నిమిషాల వ్యవధిలోనే ఏడుగురు ప్రాణాలు కోల్పోగా, 12 మందికి పైగా గాయపడినట్లు లఖిసరాయ్ జిల్లా మేజిస్ట్రేట్ శైలెంద్ర కుమార్ వెల్లడించారు. క్షతగాత్రులను వెంటనే సదర్ ఆసుపత్రికి తరలించి చికిత్స అందిస్తున్నట్లు తెలిపారు. ఘటనకు దారితీసిన పరిస్థితులపై పూర్తి స్థాయిలో విచారణ జరిపిన అనంతరం వివరాలు వెల్లడిస్తామని చెప్పారు.

మృతుల కుటుంబాలకు రూ.4 లక్షలు

ఘటనపై బీహార్ ప్రభుత్వం తీవ్ర దిగ్భ్రాంతి వ్యక్తం చేసింది. మృతుల కుటుంబాలకు రూ.4 లక్షల చొప్పున పరిహారం ప్రకటించింది. క్షతగాత్రులకు మెరుగైన వైద్యం అందించాలని అధికారులను ఆదేశించింది.

ప్రధాని మోదీ సంతాపం

అశోక్ ధామ్ తొక్కిసలాటలో భక్తులు ప్రాణాలు కోల్పోవడంపై ప్రధాని నరేంద్ర మోదీ తీవ్ర విచారం వ్యక్తం చేశారు. మృతుల కుటుంబాలకు ప్రగాఢ సానుభూతి తెలియజేస్తూ, గాయపడిన వారు త్వరగా కోలుకోవాలని ఆకాంక్షించారు. బాధితులకు స్థానిక యంత్రాంగం అవసరమైన సహాయాన్ని అందిస్తున్నట్లు పేర్కొన్నారు.

ఎన్టీఏ తప్పులకు విద్యార్థుల మూల్యం

- మండిపడ్డ రాహుల్ గాంధీ
- యూజీసీ-నెట్ పరీక్షల రద్దుపై ఆగ్రహం
- సుప్రీంకోర్టులో రాహుల్ గాంధీకి ఊరట
- జార్జండ్ విద్యార్థులను కలవాలని సీఎం సోరెన్ కు లేఖ

న్యూఢిల్లీ, ఆగస్టు 17: నేషనల్ టెస్టింగ్ ఏజెన్సీ (ఎన్టీఏ) తీరుపై కాంగ్రెస్ అగ్రనేత, లోక్ సభ ప్రతిపక్ష నేత రాహుల్ గాంధీ తీవ్ర ఆగ్రహం వ్యక్తం చేశారు. యూజీసీ-నెట్ పరీక్షల్లో సోషియాలజీ, ఇంగ్లీష్, కామర్స్ పరీక్షలను రద్దు చేసి సెప్టెంబర్ లో మళ్లీ నిర్వహించాలనే నిర్ణయంపై ఆయన మండిపడ్డారు. ఎన్టీఏ చేసిన తప్పులకు వేలాది మంది విద్యార్థులు నష్టపోవాల్సి వస్తోందని ఆవేదన వ్యక్తం చేశారు. ఏళ్ల తరబడి కష్టపడి సిద్ధమైన అభ్యర్థులు మళ్లీ దరఖాస్తు చేసుకోవడం, ఫీజులు చెల్లించడం, దూర ప్రాంతాలకు ప్రయాణించడం తీవ్రమైన మానసిక, ఆర్థిక భారమని విమర్శించారు. ప్రస్తుత విద్యా వ్యవస్థ విద్యార్థుల సమయం, డబ్బు, ఆత్మవిశ్వాసాన్ని హరించివేస్తోందని,



బాధ్యులైన అధికారులపై కఠిన చర్యలు తీసుకోవాలని డిమాండ్ చేశారు.

సుప్రీంకోర్టులో రాహుల్ కు జగ్ రిలీఫ్

ఆదాయానికి మించిన ఆస్తుల కోసంలో రాహుల్ గాంధీకి సుప్రీంకోర్టులో కీలక ఊరట లభించింది. అలహాబాద్ హైకోర్టులో కొనసాగుతున్న విచారణను తదుపరి ఆదేశాలు



ఎంపీ, ఎమ్మెల్యేలపై 4,192 క్రిమినల్ కేసులు

పదేళ్లు దాటినా తెలని 519 కేసులు
ఐదు నుంచి పదేళ్లుగా పెండింగ్ లో మరో 754
సిట్టింగ్ ఎంపీలపై 335.. ఎమ్మెల్యేలపై 1,222 కేసులు
700 కేసుల్లో ఇంకా పూర్తికాని దర్యాప్తు
సుప్రీంకోర్టుకు లమికన్ క్యూరి 22వ నివేదిక

న్యూఢిల్లీ, ఆగస్టు 17: దేశవ్యాప్తంగా ఎంపీలు, ఎమ్మెల్యేలపై నమోదైన క్రిమినల్ కేసుల విచారణ ఏళ్ల తరబడి సాగుతోంది. ప్రస్తుత, మాజీ ప్రజాప్రతినిధులకు సంబంధించిన 4,192 క్రిమినల్ కేసులు ఇంకా పెండింగ్ లో ఉన్నట్లు అమికన్ క్యూరి సుప్రీంకోర్టుకు వెల్లడించారు. వీటిలో ఏకంగా 519 కేసులు పదేళ్లుగా పైగా పెండింగ్ లో ఉండటం గమనార్హం. మరో 754 కేసులు ఐదు నుంచి పదేళ్లుగా విచారణ దశలోనే ఉన్నట్లు తెలిపారు. ఎంపీలు, ఎమ్మెల్యేలపై నమోదైన క్రిమినల్ కేసుల సత్వర విచారణకు సంబంధించిన వ్యవహారంలో అమికన్ క్యూరి తాజాగా సుప్రీంకోర్టుకు 22వ నివేదిక సమర్పించారు. నివేదిక ప్రకారం ప్రస్తుతం పదవుల్లో ఉన్న ఎంపీలపై 335 కేసులు, ఎమ్మెల్యేలపై 1,222 కేసులు పెండింగ్ లో ఉన్నాయి. మాజీ ఎంపీలపై 269, మాజీ ఎమ్మెల్యేలపై 1,339 క్రిమినల్ కేసులు విచారణలో ఉన్నట్లు పేర్కొన్నారు. మరో 700 కేసుల్లో దర్యాప్తు ఇంకా పూర్తికాలేదని నివేదిక వెల్లడించింది. వీటిలో 360 కేసులు మూడేళ్లుగా పైగా దర్యాప్తు దశలోనే ఉండటం ఆందోళన కలిగించే అంశంగా పేర్కొంది. ప్రజాప్రతినిధులపై నమోదైన కేసుల విచారణను వేగవంతం చేయాల్సిన అవసరాన్ని ఈ గణాంకాలు మరోసారి తెరపైకి తెచ్చాయి. ఇదిలావుంటే, అసోసియేషన్ ఫర్ డెమోక్రటిక్ రిఫార్మ్స్ నివేదిక ప్రకారం లోక్ సభలోని 543 మంది సభ్యుల్లో 251 మందిపై క్రిమినల్ కేసులు ఉన్నట్లు వెల్లడైంది. వీరిలో 170 మందిపై తీవ్రమైన క్రిమినల్ కేసులు నమోదై ఉన్నట్లు ఆ సంస్థ పేర్కొంది.



ప్రక్షాళన దిశగా ఎన్టీఏ అడుగులు.. 50 మంది సిబ్బందిపై వేటు

నీట్, యూజీసీ-నెట్ వివాదాల నేపథ్యంలో కేంద్రం సంచలన నిర్ణయం
10 కీలక వ్యక్తిపరమైన పోస్టుల భర్తీకి ఏజెన్సీ ప్రకటన జారీ
యూజీసీ-నెట్ పునఃపరీక్ష తేదీలు ఖరారు.. అదనపు ఫీజు లేదని స్పష్టీకరణ

న్యూఢిల్లీ, నీట్ యూజీ సేవర్ లీకేజీ, యూజీసీ-నెట్ పరీక్షల్లో దొర్లిన తీవ్ర లోపాలు మరియు పరీక్షల రద్దు ఘటనలపై కేంద్ర విద్యాశాఖ కఠిన చర్యలకు ఉపక్రమించింది. నేషనల్ టెస్టింగ్ ఏజెన్సీ (ఎన్టీఏ)లో సమగ్ర ప్రక్షాళనకు శ్రీకారం చుడుతూ, విధుల్లో నిర్లక్ష్యం వహించారన్న ఆరోపణలతో ఏకంగా 50 మందికి పైగా సిబ్బందిని తొలగించినట్లు కేంద్ర ప్రభుత్వ వర్గాలు వెల్లడించాయి. పరీక్షల నిర్వహణలో విశ్వసనీయతను తిరిగి నిర్మించే లక్ష్యంతో ఈ భారీ ప్రక్షాళన చేపట్టినట్లు తెలుస్తోంది. ఈ మేరకు కేంద్ర విద్యాశాఖ మంత్రి ప్రఫుల్ల కర్జీ ఉన్నత విద్యాశాఖ కార్యదర్శి దిప్తి గౌర్ ముఖ్య్, ఎన్టీఏ డైరెక్టర్ జనరల్ అభిషేక్ సింగ్, ఇతర సీనియర్ అధికారులతో అత్యున్నత స్థాయి సమీక్ష నిర్వహించారు. ఏజెన్సీ పునర్నిర్మాణం కోసం తీసుకుంటున్న చర్యలను అధికారులు మంత్రికి వివరించారు. తొలగించిన సిబ్బంది స్థానంలో 10 కొత్త వ్యక్తిపరమైన పోస్టులను భర్తీ చేసేందుకు ఎన్టీఏ ప్రకటన జారీ చేసింది. లీఫ్ టెక్నాలజీ ఆఫీసర్, లీఫ్ ఫైనాన్స్ ఆఫీసర్, లీఫ్ ఇన్ఫర్మేషన్ సెక్యూరిటీ ఆఫీసర్, టెస్ట్ సెక్యూరిటీ జనరల్ మేనేజర్, రీసెర్చ్ అండ్ సైకోమెట్రిక్స్ మేనేజర్ వంటి కీలక పోస్టులకు నియామకాలు చేపట్టనున్నారు. నైజర్ సెక్యూరిటీ, ప్రశ్నపత్రాల రూపకల్పన వంటి ప్రత్యేక విభాగాల కోసం ప్రైవేట్ రంగం నుంచి నిపుణులను తీసుకోనున్నారు. పరీక్షల కాన్ఫిడెన్షియల్ అవరోషన్ (జూచీకా) నిర్మాణాన్ని సమూలంగా ప్రక్షాళన చేయాలని, పరీక్షా ప్రక్రియలపై సమగ్ర ఆడిట్ నిర్వహించి దిద్దుబాటు చర్యల నివేదిక ఇవ్వాలని అధికారులను కేంద్రమంత్రి ఆదేశించారు. మరోవైపు, కమిటీ సిఫారసుల మేరకు రద్దయిన యూజీసీ-నెట్ పరీక్షల పునఃనిర్వహణకు ఎన్టీఏ తేదీలను ప్రకటించింది. ఇంగ్లీష్, కామర్స్ పరీక్షలను సెప్టెంబర్ 9న, సోషియాలజీ పరీక్షను సెప్టెంబర్ 10న నిర్వహించనున్నారు. ఈ రీ-ఎగ్జామిన్ రానే అభ్యర్థులు అదనపు రుసుము చెల్లించాల్సిన అవసరం లేదని ఎన్టీఏ స్పష్టం చేసింది.

జిరో పల్లెషన్ తో లుక్రమ నిర్మాణం..!

- హైకోర్టు ఆదేశాలన్నా లెక్కలేదు.. టౌన్ ప్లానింగ్ అధికారులకు చీమ కుట్టినట్టినా లేదు!
- కళ్లముందే సెల్లార్ + 5 అంతస్తుల భారీ అక్రమ నిర్మాణం.. నిమ్మకు నీరెత్తిన జహెచ్ఎస్సీ అధికారులు!
- సంవత్సరం పైగా ధర్మాగా పనులు.. పర్యవేక్షణ లోపమా? వాటాల మాయాజాలమా?



హైకోర్టు మెట్రిక్కినా అధికారుల్లో కదలిక శూన్యం!
ఈ అక్రమ నిర్మాణంపై బాధితులు ఎన్నిసార్లు ఫిర్యాదులు చేసినా అధికారులు మొద్దునిద్ర వీడకపోవడంతో వ్యవహారం చివరకు రాష్ట్ర అత్యున్నత న్యాయస్థానానికి చేరింది.రిట్ పిటిషన్ నెం. 17680 / 2026 ద్వారా హైకోర్టులో పిటిషన్ దాఖలు కాగా, న్యాయస్థానం స్పష్టమైన ఆదేశాలు జారీ చేసింది. అయినప్పటికీ, టౌన్ ప్లానింగ్ అధికారులు మాత్రం కోర్టు ఆదేశాలను చెత్తబుట్టలో వేసినట్లు వ్యవహరిస్తున్నారు.

అధికారుల కనుసన్నల్లోనే 'వాటాల' దండా?
సాధారణ ప్రజలు ఇంటికి చిన్న మరమ్మత్తు చేసుకుంటేనే నోటీసులు ఇచ్చి, జేసీబీలతో కూల్చివేస్తామని బెదిరించే టౌన్ ప్లానింగ్ అధికారులు.. నడిరోడ్డుపై ఇంత పెద్ద ఎత్తున సెల్లార్ షన్ బిల్డింగ్ను అంతస్తులు లేకుండా నిర్మిస్తున్నారా? సంవత్సరం నుంచి పనులు జరుగుతుంటే స్థానిక వార్డు అధికారులు, సెక్షన్ ఆఫీసర్లు కళ్లు మూసుకున్నారా?

అక్రమార్కులకు కొమ్మకాస్తున్న ఆలద్య శక్తులు ఎవరు?
అధికారుల మౌనం వెనుక భారీగా చేతులు మారిన



ముడుపుల వ్యవహారమే కారణమా? అనుమతులు రద్దై, కోర్టు నోటీసులు వచ్చినా యథేచ్ఛగా పనులు కొనసాగుతుండటం అధికారుల అవినీతి బరితెగింపునకు నిలువెత్తు నిదర్శనంగా నిలుస్తోంది. ఇప్పటికైనా మున్సిపల్ ఉన్నతాధికారులు, ప్రభుత్వం తక్షణమే స్పందించి, కోర్టు ఆదేశాలను ధిక్కరిస్తున్న ఈ అక్రమ నిర్మాణాన్ని నేలమట్టం చేయడంతో పాటు.. దీనికి సహకరించిన బాధ్యులైన అధికారులపై కఠిన చర్యలు తీసుకోవాలని డిమాండ్ వెల్లువెత్తుతోంది.

కాంగ్రెస్ ప్రభుత్వ తీరుపై బిఆర్ఎస్ నాయకుల ధర్మా

- కళ్యాణ లక్ష్మి, షాది ముబారక్ వెంటనే అమలు చేయాలని డిమాండ్...
- సిఎం డౌన్ డౌన్ అంటూ నినాదాలు



ప్రజలకు ఇచ్చిన హామీలను పూర్తిగా తుంగలో తొక్కారని మండిపడ్డారు. రేవంత్ రెడ్డికి చిత్రశబ్దం ఉంటే కెసీఆర్ ప్రభుత్వం మొదలుపెట్టిన కళ్యాణ లక్ష్మి - షాద్ ముబారక్ పథకాలను వెంటనే అమలు చేయాలన్నారు. ఎప్పుడు కెసీఆర్ పైన పది ఏడ్వై రేవంత్ రెడ్డి, తన పాలన కోసం

ఒకసారి ఆత్మ పరీశీలన చేసుకోవాలని సూచించారు. ఎప్పుడూ కాంగ్రెస్ పార్టీ, కాంగ్రెస్ నాయకుల కోసమే కాకుండా రాష్ట్ర ప్రజా ప్రయోజనాల కోసం కూడా ఆలోచన చేయాలన్నారు. ఎన్నికల సమయంలో ఇచ్చినా హామీలు ఎలాగూ నెరవేరని కాంగ్రెస్ ప్రభుత్వం, కనీసం గత బిఆర్ఎస్ ప్రభుత్వం పేదరికే ఆదపిలవ పెళ్లి తల్లిదండ్రులకు భారం కాకూడదనే ఉద్దేశంతో ప్రవేశపెట్టిన కళ్యాణ లక్ష్మి / షాది ముబారక్ సు రద్దు చేయడం సమంజసం కాదని, వెంటనే కోర్టులో పిటిషన్ దాఖలు చేసి కళ్యాణ లక్ష్మి షాద్ ముబారక్ అమలు అయ్యే విధంగా చర్యలు తీసుకోవాలని రేవంత్ రెడ్డి ని కోరారు. ఈ కార్యక్రమంలో మాజీ ఎంపీపీలు ధర్మాన్ని గౌరవన్ రెడ్డి, చిన్న నరసింహులు, జిల్లా నాయకులు హనుదేవ్ కన్నా, రాజా నాయక్, విజయ్ కుమార్, వేణుగోపాల్ రెడ్డి, శ్రీదేవి, లింగం, ప్రముఖ న్యాయవాది ఉపేందర్ రెడ్డి, బిద్ది ప్రభు గౌడ్, తొండ యాదయ్య, రాజన్నల మహేందర్ రెడ్డి, రాజ్ కుమార్ బైస్సె, ఇతర విఆర్ఎస్ నాయకులు, కార్యకర్తలు పాల్గొన్నారు.

జిన్వాడ పరిధిలో మట్టి మాఫియా ఇష్టారాజ్యం..

ఉస్మాన్ సాగర్ పరిధిలో అక్రమ తవ్వకాలపై అధికారుల మౌనం...



చేస్తున్నారా అన్న ప్రశ్న తలెత్తుతోంది. హెచ్ఎంఎంఎస్ & ఎస్సీ బాధ్యత ఏమిటి... ఉస్మాన్ సాగర్ హైదరాబాద్ కు అత్యంత కీలకమైన తాగునీటి వనరు. జలాశయం, దాని పరిధి, నీటి వనరుల రక్షణకు సంబంధించిన అంశాల్లో పాత్ర అత్యంత కీలకం. అలాంటి ప్రాంతంలో భారీగా తవ్వకాలు జరుగుతున్నాయన్న ఆరోపణలు వచ్చినప్పుడు అధికారులు స్పందించాలి. తవ్వకాల వల్ల జలాశయానికి ఏమైనా ప్రభావం ఉంటుందా? నీటి నిల్వ, ప్రవాహ మార్గాలు, క్యాచ్ మెంట్ ప్రాంతంపై ప్రభావం ఉందా అని అధికారులు ఎప్పుడైనా పరిశీలించారా... ప్రజలకు సమాధానం కావాలి. ఉస్మాన్ సాగర్ లాశరం పరిధికి సంబంధించి ఇరిగేషన్ శాఖ కూడా కీలక బాధ్యత కలిగి ఉంటుంది. జలాశయానికి ఎంత దూరంలో తవ్వకాలు జరుగుతున్నాయి, ఎంత లోతు వరకు తవ్వతున్నారో, తవ్వకాల వల్ల జలాశయ భద్రతకు ఏమైనా ముప్పు ఉందా అనేది ఇరిగేషన్ అధికారులు క్షేత్ర స్థాయిలో

బడి ఈడు పిల్లలను పాఠశాలలో చేర్పించిన సి ఆర్ పి

రామారెడ్డి, రాజముద్ర న్యూస్: రామారెడ్డి మండలంలోని ఉమ్మల్వాయి గ్రామం శివారులోని ఇటుక బట్టి వద్ద పనిచేస్తున్న కార్మికుల 9 మంది బడి ఈడు పిల్లలను జిల్లా విద్యాధికారి ఆదేశాల మేరకు మండల విద్యాధికారి చొరవతో, మండల విద్యాధికారి ఆనందరావు



అధ్యక్షంలో ప్రాథమిక పాఠశాల ఉమ్మల్వాయి నందు సి ఆర్ పీ మహమ్మద్ చేర్పించారు, కార్యక్రమంలో ప్రాథమిక పాఠశాల హెచ్ఎం సర్పాలు , హై స్కూల్ టీచర్స్ వెంకటే, చిన్న గౌడ్ , ఇటుక బట్టి ఇంచార్జ్ దిలీప్ చౌరవతో, మండల విద్యాధికారి ఆనందరావు

చేవెళ్ల మండల పరిధిలో రోడ్డు ప్రమాదం

సాఫ్ట్వేర్ ఉద్యోగి మృత

చేవెళ్ల, రాజముద్ర న్యూస్: చేవెళ్ల మండల పరిధిలోని మల్కాపూర్ గ్రామం శివారులో



సోమవారం తెల్లవారుజామున జరిగిన రోడ్డు ప్రమాదంలో గుడిపూడి హరీష్ (38), సాఫ్ట్వేర్ ఉద్యోగి మృతి చెందాడు. పోలీసులు సమాచారం మేరకు హరీష్ హైదరాబాద్లోని నార్సింగి, గండిపేట్ పరిధిలోని మై హోమ్ అపతారలో నివసిస్తున్నాడు. హైదరాబాద్ నుంచి చేవెళ్ల మండలంలోని రామన్న గుడికి హ్యూందాస్ క్రెటా కారు (TS-07-KH-8586) లో ప్రయాణిస్తుండగా ఈ ప్రమాదం జరిగినట్లు సమాచారం. ప్రాథమిక వివరాల ప్రకారం కారును ఏలిపాటి కావ్య (35) నడుపుతుండగా, హరీష్ ముందు ఎడమవైపు సీటులో కూర్చున్నాడు. కారు వేగంగా, అజాగ్రత్తగా, నిర్లక్ష్యంగా నడపడం వల్ల అదుపుతప్పి రహదారి ఎడమవైపున ఉన్న చెట్టును ఢీకొన్నట్లు మృతుడి తండ్రి గుడిపూడి వెంకటేశ్వరరావు పోలీసులకు ఇచ్చిన ఫిర్యాదులో పేర్కొన్నారు. ఈ ప్రమాదంలో కారు ముందు భాగం తీవ్రంగా దెబ్బతింది. హరీష్ కు తలపై రక్త గాయం, రెండు కాళ్లకు తీవ్ర గాయాలు, ఛాతి భాగంలో బలమైన గాయం కావడంతో మృతి చెందినట్లు సమాచారం. కారును నడుపుతున్న కావ్యకు కూడా తలకు తీవ్ర గాయం అయినట్లు సమాచారం. ప్రమాద సమాచారం అందుకున్న పోలీసులు వెంటనే సంఘటన స్థలానికి చేరుకొని గాయపడిన వారిని చేవెళ్ల ప్రభుత్వ ఆసుపత్రికి తరలించారు. ఘటనపై మృతుడి తండ్రి గుడిపూడి వెంకటేశ్వరరావు ఇచ్చిన ఫిర్యాదు మేరకు ప్రమాదానికి కారణమైన డ్రైవర్ పై చట్టపరమైన చర్యలు తీసుకోవాలని కోరారు. ప్రమాదానికి గల పూర్తి కారణాలు, వాహనం వేగం, డ్రైవింగ్ పరిస్థితులు తదితర అంశాలపై పోలీసులు దర్యాప్తు చేస్తున్నారు.

ఉత్తమ ఎం పి డి ఓ అవార్డు అందుకున్న నేలకొండపల్లి ఎర్రయ్యకు ఘన సన్మానం

వరుసగా రెండోసారి అవార్డు - కాంగ్రెస్ నేతల అభినందనలు



ఖమ్మం రాజముద్ర న్యూస్: నేలకొండపల్లి మండల పరిషత్ అభివృద్ధి అధికారి ఎర్రయ్య కు వరుసగా రెండోసారి ఉత్తమ ఎం పి ఓ అవార్డు రావడంతో శుక్రవారం ఘనంగా సన్మానించారు.ఈ కార్యక్రమంలో ఖమ్మం జిల్లా కాంగ్రెస్ పార్టీ అధికార ప్రతినిధి బచ్చలకూరి నాగరాజు, రాష్ట్ర

యువజన కాంగ్రెస్ పార్టీ కార్యదర్శి జెలిపోతుల అంజని పాల్గొని ఎర్రయ్య నిశాలువాతో సత్కరించి, పుష్పగుచ్ఛం అందజేశారు.ఈ సందర్భంగా బచ్చలకూరి నాగరాజు మాట్లాడుతూ,,నేలకొండపల్లి మండలాన్ని అన్ని రంగాల్లో ముందుంచినందుకే ఎర్రయ్య కి వరుసగా రెండోసారి ఉత్తమ అవార్డు దక్కింది. ఆయన ఒక అధికారిగా కాకుండా మండలంలోని ప్రతి ఒక్కరినీ ఆప్యాయంగా పలకరిస్తూ కుటుంబ సభ్యుడిలా ఉంటారు. అందుకే ప్రజల నుండి మంచి పేరు తెచ్చుకున్నారు" అని కొనియాడారు.ఈ కార్యక్రమంలో కాంగ్రెస్ నాయకులు సుల్తాన్ వీరబాబు, కొండమీద వెంకన్న, సోమన బోయన నవీన్, కడియాల నరేష్, షేక్ లాల్ పాషా, గడిపల్లి నవీన్, బచ్చలకూరి వీరబాబు, బచ్చలకూరి విష్ణు తదితరులు పాల్గొన్నారు.

ఎస్సీ వర్గీకరణ రోస్టర్ పాయింట్ల విధానాన్ని వెంటనే రద్దు చేయాలి

- మాల మహానాడు నేతల డిమాండ్
- ఖమ్మం కలెక్టరేట్ వద్ద "మాలల మహా గర్జన"



ఖమ్మం రాజముద్ర న్యూస్: ఖమ్మం: ఎస్సీ వర్గీకరణ రోస్టర్ పాయింట్ల విధానాన్ని వెంటనే రద్దు చేయాలని కోరుతూ సోమవారం ఖమ్మం జిల్లా మాల మహానాడు జేపీసీ ఆధ్వర్యంలో ఖమ్మం కలెక్టరేట్ వద్ద "మాలల మహా గర్జన" కార్యక్రమం ఘనంగా నిర్వహించారు. ధర్మా చౌక్ నుండి కలెక్టరేట్ వరకు భారీ ర్యాలీ నిర్వహించి, అనంతరం నిరసన సభ నిర్వహించారు. కార్యకర్తలు నీలి జెండాలు, బ్యానర్లతో "రోస్టర్ విధానం రద్దు చేయాలి" అంటూ నినాదాలు చేశారు. ఈ సందర్భంగా జరిగిన సభలో మాల మహానాడు నేతలు గుంతేటి వీరభద్రం, పల్లారాజశేఖర్, లింగాల రవికుమార్ మాట్లాడుతూ "ఎస్సీ వర్గీకరణ రోస్టర్ పాయింట్ల విధానం వల్ల మాలలు పూర్తిస్థాయిలో స్వప్నోతున్నారు. సుప్రీంకోర్టు మార్గదర్శకాల ప్రకారం ఎంపరికల్ డేటా ఆధారంగా, విద్య, ఉద్యోగ, ఆర్థిక, సామాజిక రంగాలలో షెడ్యూల్డ్ కులాల స్థితిగతులను సమగ్రంగా సర్వే చేసి, తాజా జనాభా లెక్కల ప్రకారం వర్గీకరణ చేపట్టకుండా. హడావుడిగా, రాజకీయ ప్రయోజనాల కోసం అసంబద్ధంగా, అన్యాయంగా షెడ్యూల్డ్ కులాలను వర్గీకరించారు. ఈ అశాస్త్రీయమైన రోస్టర్ విధానంతో మాలలకు విద్యా, ఉద్యోగాలలో తీవ్రమైన అన్యాయం జరుగుతోంది" అని మండిపడ్డారు.రాష్ట్ర ప్రభుత్వం వెంటనే ఈ అంశంపై పునఃసమీక్షించి, మాలలకు, షెడ్యూల్డ్ కులాలకు సమన్వయం జరిగితే చూడాలని డిమాండ్ చేశారు. లేనిపక్షంలో రాష్ట్రవ్యాప్తంగా మాలలు తిరుగుబాటు చేస్తారని హెచ్చరించారు.అలాగే షెడ్యూల్డ్ కులాల జనాభాకు అనుగుణంగా రిజర్వేషన్ శాతాన్ని పెంచి, ఎస్సీ కులాల అభివృద్ధికి పాటుపడాలని రాష్ట్ర ప్రభుత్వానికి విజ్ఞప్తి చేశారు.అనంతరం ఖమ్మం కలెక్టరేట్ టీఎస్ డివాకర్ కి వినతిపత్రం అందజేశారు.ఈ కార్యక్రమంలో మాల మహానాడు నాయకులు మేకతోటి కాంతయ్య, దామల్ల సత్యం, బిందె రమేష్, తోగరు భాస్కర్, మెట్టు వెంకటేశ్వర్లు, కొరివి దయానంద్, కరాటే వేణు, చింతపల్లి వెంకన్న, దాదా ఏసురత్నం, పిల్లి మల్లికార్జున్, కొప్పుల రాములు, నారుమళ్ళ వెంకన్న, జమ్మి వీరబాబు, అంతోటి బుచ్చయ్య, రెంటాల ప్రసాద్, తలారి నాగభూషణం, దాసరి శ్రీను, నామూ యేసు రత్నం, బిందె ప్రకాశం, గండమాల అంజి, పెరుమాళ్ళపల్లి ప్రసాద్, గుమ్మడి కనకరాజు, దామల్ల అశోక్, కొప్పుల నరసింహారావు, రామారావు, దుంపల ప్రకాశం, కందుల చిన్నప్ప, గుంతేటి వెంకటేశ్వర్లు, చింతమాల సుందరావు, కర్లపూడి శీను, దుంపల నాగరాజు, నాగటి గోపాల్, ఈ.గడ్డయ్య, పప్పుల నాగేశ్వరరావు, ఎర్ర గంగాధర్, సురేష్, కె.వెంకటరత్నం, సుభాషిని మేరీ, వీరభద్ర, జయ తదితరులు పాల్గొన్నారు.

ప్రపంచ బ్యాడ్మింటన్ ఛాంపియన్షిప్.. పీవీ సింధు శుభారంభం



న్యూఢిల్లీ: ప్రపంచ బ్యాడ్మింటన్ ఛాంపియన్షిప్లో భారత స్టార్ షట్లర్ పీవీ సింధు అదిరిపోయే ఆరంభం చేసింది. మహిళల సింగిల్స్ తొలి రౌండ్లో ఐర్లాండ్కు చెందిన సోఫియా నోబెల్ను వరుస గేమ్లలో చిత్తు చేసి తదుపరి రౌండ్లోకి దూసుకెళ్లింది. ఆరంభం నుంచే పూర్తి ఆధిపత్యం ప్రదర్శించిన సింధు కేవలం 28 నిమిషాల్లోనే మ్యాచ్ను ముగించింది. మహిళల సింగిల్స్ రౌండ్ ఆఫ్ 64లో ప్రపంచ తొమ్మిదో ర్యాంకర్ సింధు.. 21 ఏళ్ల సోఫియా

నోబెల్తో తొలిసారి తలపడింది. ప్రత్యర్థికి ఏమాత్రం అవకాశం ఇవ్వకుండా తొలి గేమ్లో వరుస పాయింట్లతో చెలరేగింది. పదునైన పాట్లు, వేగవంతమైన కదలికలతో నోబెల్పై ఒత్తిడి పెంచుతూ 21-7తో తొలి గేమ్ను సునాయాసంగా సొంతం చేసుకుంది. రెండో గేమ్లోనూ సింధు అదే జోరు కొనసాగించింది. నాలుగు పాయింట్లు ఆధిక్యంతో గేమ్ను ప్రారంభించింది. మధ్యలో నోబెల్ పుంజుకుని వరుస పాయింట్లు సాధించడంతో కొద్దిసేపు

- ఐర్లాండ్ షట్లర్పై వరుస గేమ్లలో ఘన విజయం
- కేవలం 28 నిమిషాల్లోనే ముగిసిన పోరు
- తదుపరి రౌండ్లోకి దూసుకెళ్లిన భారత స్టార్
- డబుల్స్లోనూ భారత జోడిల విజయపరంపర

పోరు ఆసక్తికరంగా మారింది. అయితే కీలక సమయంలో తన అనుభవాన్ని ప్రదర్శించిన సింధు వరుసగా ఏడు పాయింట్లు సాధించి ప్రత్యర్థి ఆతలకు గుండి కొట్టింది. చివరకు 21-11తో రెండో గేమ్నూ క్రైవసం చేసుకుని 2-0తో మ్యాచ్ను ముగించింది.

డబుల్స్లోనూ భారత్ జోరు

మహిళల డబుల్స్లో గాయత్రి గోపీచంద్-ప్రీసా జాలీ జోడి కూడా విజయంతో జోడి చేసింది. స్పెయిన్కు చెందిన పౌలా-లూసియా జంటను 21-9, 21-13తో వరుస గేమ్లలో ఓడించి రౌండ్ ఆఫ్ 32కు చేరుకుంది. పురుషుల డబుల్స్లో ఎంఆర్ అర్జున్-హరిహరన్ జోడి కూడా విజయం సాధించి తదుపరి రౌండ్కు అర్హత సాధించింది.

ఆస్ట్రేలియాకు మరో షాక్



దార్లిన: బంగ్లాదేశ్తో తొలి టెస్టు మ్యాచ్లో ఓటమితో తీవ్ర విమర్శలు ఎదుర్కొంటున్న ఆస్ట్రేలియాకు ఇప్పుడు ఓవర్ రేట్ ఉచ్చు వెంటాడుతోంది. రెండు టెస్టుల సిరీస్లో 0-1 తేడాతో వెనుకబడిన ఆసీస్పై ఐసీసీ చర్యలు తీసు కోసున్నట్లు తెలుస్తోంది. నిర్ణీత సమయంలో ఓవర్లు పూర్తి చేయకపోవడంతో ఆ జట్టుపై భారీ జరిమానాతో పాటు ప్రపంచ టెస్టు ఛాంపియన్షిప్(డబ్ల్యూటీసీ) పాయింట్లు కో

త పడే అవకాశం ఉన్నట్లు తెలుస్తోంది. దార్లిన వేదికగా జరిగిన తొలి టెస్టులో ఆస్ట్రేలియా నాలుగో రోజు టీ విరా మానికి ముందే ఓటమి పాలైంది. మూడో రోజు ఆ జట్టు 90 ఓవర్లు వేయాల్సి ఉండగా.. కేవలం 86 ఓవర్లే పూర్తి చేసింది. దీంతో ఐసీసీ నిబంధనల ప్రకారం ఆస్ట్రేలియా ఓవర్ రేట్ ఉల్లంఘనకు పాల్పడినట్లుయింది. అయితే మ్యాచ్ రిఫరీ దీనిపై తుది నిర్ణయం తీసుకోవాల్సి ఉంది.

- 44వేల డాలర్ల ఫైన్తో పాటు పాయింట్లు కోత!
- బంగ్లాదేశ్తో తొలి టెస్టులో ఓటమి వెనుకే ఓవర్ రేట్ ఉచ్చు
- డబ్ల్యూటీసీ పాయింట్లు పట్టికపై పడనున్న తీవ్ర ప్రభావం

ఒక్కో ఓవర్కు 5 శాతం జరిమానా

ఐసీసీ నిబంధనల ప్రకారం సాధారణంగా ఒక రోజులో 90 ఓవర్లు వేయాల్సి ఉంటుంది. అయినప్పటికీ ఆస్ట్రేలియా నాలుగు ఓవర్లు తక్కువగా వేసింది. నిబంధనలు ఉల్లంఘించినట్లు తేలితే.. ఒక్కో ఓవర్ తక్కువగా వేసినందుకు ఆటగాళ్ల మ్యాచ్ ఫీజులో 5 శాతం చొప్పున జరిమానా విధించే అవకాశం ఉంటుంది. ఆస్ట్రేలియా ఆటగాళ్లకు ఒక్కో టెస్టుకు సుమారు 20 వేల డాలర్లు మ్యాచ్ ఫీజుగా లభిస్తుందని సమాచారం. నాలుగు ఓవర్ల లోటుకు ఒక్కో ఆటగాడిపై 4 వేల డాలర్ల జరిమానా పడొచ్చు. తుది జట్టులో ఉన్న 11 మంది ఆటగాళ్లపై కలిపి 44 వేల డాలర్ల జరిమానా పడే అవకాశం ఉంది. ఓవర్ రేట్ నిబంధన ఉల్లంఘనకు కేవలం జరిమానాతోనే సరిపెట్టకుండా.. పరిస్థితులను బట్టి ప్రపంచ టెస్టు ఛాంపియన్షిప్ పాయింట్లను కూడా ఐసీసీ తగ్గించే అవకాశం ఉన్నట్లు తెలుస్తోంది. ప్రస్తుతం ఆస్ట్రేలియా 84 పాయింట్లతో డబ్ల్యూటీసీ పట్టికలో అగ్రస్థానంలో ఉంది. ఒక్కో స్లో ఓవర్కు ఒక పాయింట్ కోత పడుతుంది. ఈ లెక్కన నాలుగు ఓవర్లకు నాలుగు పాయింట్లు వరకు కోత పడుతుందని ఐసీసీ వర్గాలు పేర్కొన్నాయి. అయితే ఇతర జట్లు తాజా పాయింట్ల శాతాన్ని బట్టి పట్టికలో ఆస్ట్రేలియా స్థానం మారే అవకాశం ఉంటుంది.

గాలేల్ భారత్ పట్టు.. గెల్ సూపర్ క్యాచ్!

- 99 పరుగులకే శ్రీలంక ఐదు వికెట్లు డౌన్
- తొలి ఓవర్లోనే సిరాజ్ దెబ్బ
- వరుస వికెట్లతో చెలరేగిన మానవ్ సుతార్
- కమిందు మెండిస్ను వెనక్కి పంపిన కుల్దీప్
- గాల్లోకి దూకి లబ్ధుల క్యాచ్ అందుకున్న గెల్

గాల్: శ్రీలంకతో జరుగుతున్న తొలి టెస్టులో భారత్ పట్టు బిగించింది. తొలి ఇన్నింగ్స్లో 462 పరుగుల భారీ స్కోరు చేసిన భారత్ జట్టు.. అనంతరం బౌలింగ్లోనూ సత్తా చాటింది. మూడో రోజు భోజన విరామ సమయానికి శ్రీలంకను 99 పరుగులకే ఐదు వికెట్లు కోల్పోయేలా చేసింది. దీంతో ఆతిథ్య జట్టు ఇంకా 363 పరుగులు వెనుకబడి ఉంది. శ్రీలంక ఇన్నింగ్స్ ఆరంభంలోనే మహ్మద్ సిరాజ్ దెబ్బకొట్టాడు. తన తొలి ఓవర్లోనే నిషాన్ ఫెర్నాండోను పరుగులేమీ చేయకుండానే పెవిలియన్కు పంపాడు. ఆ తర్వాత మానవ్ సుతార్ వరుసగా రెండు కీలక వికెట్లు పడగొట్టాడు. దినేశ్ చండీమార్, లహిరు ఉదారాలను ఔట్ చేసి శ్రీలంకను ఒత్తిడిలోకి నెట్టాడు. కుల్దీప్ యాదవ్ కూడా కీలక సమయంలో వికెట్ సాధించాడు.

గాల్లోకి దూకిన గెల్..

కుల్దీప్ యాదవ్ బౌలింగ్లో కమిందు మెండిస్ ఇచ్చిన క్యాచ్ను శుభీమన్ గెల్ అద్భుతంగా అందుకున్నాడు. బంతి తనకు ఎడమవైపు వెళ్తుండగా మెరుపువేగంతో స్పందించిన గెల్ గాల్లోకి డైవ్ చేసి ఒంటి చేత్తో క్యాచ్ను ఒడిసిపట్టాడు.



ఈ క్యాచ్ మ్యాచ్ ప్రత్యేక ఆకర్షణగా నిలిచింది. అంతకుముందు తొమ్మిది వికెట్లకు 460 పరుగులతో మూడో రోజు ఆట ప్రారంభించిన భారత్ మరో రెండు పరుగులు జోడించి 116.4 ఓవర్లలో 462 పరుగులకు ఆలోబైంది. భారత్ తొలి ఇన్నింగ్స్లో దేవదత్ పడిక్కుల్ 167 పరుగులతో భారీ ఇన్నింగ్స్ ఆడాడు. శ్రీలంక బౌ

లర్లలో ప్రభాత్ జయసూర్య 109 పరుగులిచ్చి నాలుగు వికెట్లు పడగొట్టాడు. వర్షం కారణంగా ఆదివారం రెండు సెషన్ల ఆట నిలిచిపోయినప్పటికీ మూడో రోజు భారత్ బౌలర్లు ఆరంభం నుంచే శ్రీలంకపై విరుచుకుపడ్డారు. ఐదు వికెట్లు త్వరగా పడిపోవడంతో తొలి టెస్టుపై భారత్ పట్టు మరింత బిగించింది.



ట్రైడ్మిల్పై పరుగుల తుపాను.. యాష్లే ప్రపంచ రికార్డు!

44 ఏళ్ల వయసులో అసాధారణ ఘనత

12 గంటల 47 నిమిషాల్లో 100 మైళ్ల పరుగు

గత రికార్డును గంటన్నర తేడాతో అధిగమించిన యాష్లే పాల్సన్

140కి పైగా మారథాన్లు.. 25కు పైగా ఐరన్మ్యాన్ పోటీలు పూర్తి

మహిళల విభాగంలో గిన్నిస్ రికార్డుతో సరికొత్త చరిత్ర

బోస్టన్, ఆగస్టు 17: వయస్ అడ్డుకాదు.. సంకల్పానికి హద్దులుండవని నిరూపించింది అమెరికా అల్ట్రా మారథాన్ రన్నర్ యాష్లే పాల్సన్. 44 ఏళ్ల వయసులో ట్రైడ్మిల్పై ఏకంగా 100 మైళ్లు (సుమారు 161 కిలోమీటర్లు) పరుగెత్తి ప్రపంచ రికార్డు సృష్టించింది. కేవలం 12 గంటల 47 నిమిషాల 10 సెకన్లలో ఈ దూరాన్ని పూర్తి చేసి మహిళల విభాగంలో అత్యంత వేగంగా ట్రైడ్మిల్పై 100 మైళ్లు పరుగెత్తిన అథ్లెట్గా గిన్నిస్ రికార్డుల్లో చోటు సంపాదించింది. మనసుసెల్వల్లోని బోస్టన్లో ఏప్రిల్ 18న జరిగిన మారథాన్ ఎక్స్పో వేదికగా యాష్లే ఈ రికార్డు ప్రయత్నం చేసింది. గతంలో నమోదైన రికార్డు కంటే దాదాపు గంటన్నర ముందుగానే లక్ష్యాన్ని చేరుకుని అందరినీ ఆశ్చర్యపరిచింది. వేలాది మంది అభిమానులు చూస్తుండగా గంటల తరబడి ట్రైడ్మిల్పై పరుగును కొనసాగించి తన అసాధారణ శారీరక, మానసిక సామర్థ్యాన్ని చాటింది.

'ట్రైడ్మిల్పైనే కఠోర సాధన

ట్రైడ్మిల్ను సరదాగా 'ట్రైడ్మిల్' అని పిలిచే యాష్లే.. ప్రపంచ రికార్డు కోసం దానిపైనే లెక్కలేనన్ని మైళ్లు సాధన చేసింది. రోడ్డుపై పరుగులో మలుపులు, ఎత్తుపల్లాలు ఉండటంతో శరీర కదలికల్లో మార్పు ఉంటుంది. ట్రైడ్మిల్పై మాత్రం గంటల తరబడి ఒకే తరహా కదలిక కొనసాగడంతో కొన్ని కండరాలపై నిరంతర ఒత్తిడి పడుతుందని యాష్లే తెలిపింది. రికార్డు ప్రయత్నంలో విరామాలు తీసుకునేందుకు అవకాశం ఉన్నప్పటికీ గడియారం మాత్రం ఆగదు. దీంతో అవసరమైనప్పుడు అతి స్వల్ప విరామాలు మాత్రమే తీసుకుంటూ ఆమె పరుగును కొనసాగించింది. ఒక దశలో ఏకంగా మూడు గంటలపాటు విరామం లేకుండా పరుగెత్తింది.

'బాడ్వాటర్'లోనూ ఆమెదే రికార్డు

యాష్లేకు ఇది తొలి అసాధారణ ఘనత కాదు. 2023లో ప్రపంచంలోనే అత్యంత కఠినమైన రేసుల్లో ఒకటిగా పేరొందిన బాడ్వాటర్ 135 అల్ట్రామారథాన్లోనూ మహిళల విభాగంలో అత్యంత వేగంగా లక్ష్యాన్ని చేరుకున్న రికార్డు ఆమె పేరిట ఉంది. 135 మైళ్ల ఈ రేసులో ఎడారి ప్రాంతంలో తీవ్ర ఉష్ణోగ్రతలను తట్టుకుంటూ పరుగెత్తాల్సి ఉంటుంది. ఇప్పటివరకు యాష్లే 140కి పైగా మారథాన్లు, 25కు పైగా ఐరన్మ్యాన్ ట్రయాథ్లాన్లు పూర్తి చేసింది. అనేక అల్ట్రామారథాన్లతో పాటు 200 మైళ్లకు పైగా దూరం ఉండే పోటీల్లోనూ పాల్గొంది.

కుటుంబమే కొండంత బలం

రికార్డు ప్రయత్నంలో యాష్లేను ప్రోత్సహించేందుకు అభిమానులు ఆమె ప్రత్యేకమైన నియోన్ రంగు జుట్టుకు గుర్తుగా పింక్ విగ్గలు ధరించి సందడి చేశారు. భర్త మాటేతో పాటు నలుగురు పిల్లలు, మనవడు కూడా ఆమెకు అండగా నిలిచారు. తన కుమారుడు ఐవ్యాన్ పట్టుకుని వీడియో కాల్ ద్వారా మిగతా పిల్లలకు తన రికార్డు పరుగును చూపించిన క్షణం ఎప్పటికీ మరిచిపోలేనిదని యాష్లే పేర్కొంది. "పెద్ద కలలు కనండి.. కష్టపడండి.. స్థిరంగా ముందుకు సాగండి" అనే సందేశంతో యాష్లే తన విజయాన్ని కుటుంబానికి అంకితం చేసింది. భవిష్యత్తులో మరిన్ని రికార్డులను బద్దలు కొట్టడమే తన లక్ష్యమని ప్రకటించింది.



అమ్మాయిల పోరు డ్రా

అమ్మాయిల పోరు (నెహర్లాండ్స్): హాకీ ప్రపంచకప్లో బైటిల్ వేటను భారత్ మహిళల జట్టు డ్రాతో ఆరంభించింది. పూల్-డీలో భాగంగా ఆదివారం ఇక్కడ ఉత్పరంగా జరిగిన మ్యాచ్లో భారత్.. చైనాతో పోరును 2-2తో డ్రాగా ముగించింది. మూడో క్వార్టర్ దాకా మ్యాచ్లో ఆధిక్యం సాధించి గెలుపు దిశగా సాగిన మన అమ్మాయిలు.. ఆ తర్వాత ప్రత్యర్థికి గోల్ సమర్పించుకుని డ్రాతో సంతృప్తిపడాల్సి వచ్చింది. భారత్ తరఫున నవ్సీత్ కార్ (8వ నిమిషంలో), దీపికా (26వ) గోల్స్ చేయగా చైనా నుంచి రూంగ్ యింగ్ (14వ), మా నింగ్ (39వ) గోల్స్ సాధించారు. తర్వాతి మ్యాచ్లో భారత్ ఈనెల 18న దక్షిణాఫ్రికాతో తలపడనుంది. కాగా పురుషుల విభాగంలో భారత్.. తమ రెండో మ్యాచ్లో సోమవారం ఇంగ్లాండ్తో ఆడనుంది.

15 ఏళ్లుగా హిట్ లేదు.. క్రేజ్ మాత్రం తగ్గలేదు!

2 దశాబ్దాలుగా బాలీవుడ్‌లో చిత్రాంగదా సింగ్

ప్రపంచంలో అవకాశాలు రావడం ఒక ఎత్తయితే.. వాటిని అందిపుచ్చుకుని ఏళ్ల తరబడి ప్రేక్షకుల గుర్తింపులో ఉండటం మరో ఎత్తు. వరుస పరాజయాలు ఎదురైతే స్టార్ హీరోయిన్లకే అవకాశాలు తగ్గిపోయే చిత్రపరిశ్రమలో.. దాదాపు రెండు దశాబ్దాలుగా తనకంటూ ప్రత్యేక గుర్తింపును నిలబెట్టుకున్న నటి చిత్రాంగదా సింగ్. చాలాకాలంగా భారీ వాణిజ్య విజయం లేకున్నా ఆమెపై ప్రేక్షకుల్లో క్రేజ్ మాత్రం తగ్గలేదు. రాజస్థాన్‌లోని జోధ్‌పూర్‌లో జన్మించిన చిత్రాంగదా మోడలింగ్ నుంచి వెండితెరపైకి అడుగుపెట్టారు. 2005లో విడుదలైన లిలి'హజారోన్ థ్రైఫీస్ ఐస్‌లిలితో కథానాయికగా పరిచయమై తొలి చిత్రంతోనే నటిగా ప్రశంసలు అందుకున్నారు. ఆ తర్వాత పలు హిందీ చిత్రాల్లో నటించి గ్లామర్‌తో పాటు నటనలోనూ తనదైన ముద్ర వేశారు. కథానాయికగానే కాకుండా నిర్మాతగానూ ఆమె తన అదృష్టాన్ని పరీక్షించుకున్నారు. 2018లో విడుదలైన క్రిడా నేపథ్య చిత్రం లిలి'సూర్యా'లిలికు నిర్మాతగా వ్యవహరించారు. అయితే కెరీర్‌లో సుదీర్ఘ విరామం తీసుకోవడం తనకు నష్టం చేసిందని చిత్రాంగదా స్వయంగా అంగీకరించారు. దాదాపు తొమ్మిదేళ్ల విరామం కారణంగా అనేక మంచి అవకాశాలు చేజారిపోయాయని తెలిపారు. ఇటీవల ఓ ఇంటర్వ్యూలో తన సినీ ప్రయాణాన్ని గుర్తుచేసుకున్న చిత్రాంగదా.. కెరీర్‌లో కొన్ని నిర్ణయాలు తప్పుగా తీసుకున్నానని చెప్పారు. 'గ్యాంగ్స్టర్', 'తను వెడ్స్ మను' వంటి చిత్రాల్లో నటించే అవకాశాలు తనకు వచ్చినా చేయలేకపోయానని వెల్లడించారు. అలాగే లిలి'మంగళ పాండే'లిలిలో అమీషా పటేల్ పోషించిన పాత్రకు కూడా తొలుత తనను సంప్రదించినట్లు తెలిపారు. పెద్ద విజయాలు పలకరించకపోయినా చిత్రాంగదా నటనకు మాత్రం ప్రేక్షకులు, విమర్శకుల నుంచి ప్రశంసలు దక్కుతూనే ఉన్నాయి. సినీ పరిశ్రమలో రెండు దశాబ్దాల ప్రయాణం పూర్తి చేసుకున్నా ఆమె గ్లామర్, ప్రత్యేకమైన స్ట్రీస్ ప్రెజెన్స్ ప్రేక్షకులను ఆకట్టుకుంటూనే ఉన్నారు. హిట్ వచ్చిందా.. లేదా అన్నది పక్కనపెడితే, ఇన్నేక్ష తర్వాత కూడా తనకంటూ క్రేజ్ నిలబెట్టుకోవడమే చిత్రాంగదా ప్రత్యేకతగా మారింది.



'డీసీ' ఆద్యంతం అద్భుతంగా ఉంది

నటుడు మహేశ్ బాబు రివ్యూ

లోకేష్ కనగరాజ్, వామికా గబ్బి ప్రధాన పాత్రల్లో నటించిన చిత్రం 'డీసీ' ఇటీవల విడుదలైన ప్రశంసలు అందుకుంటోంది. తాజాగా స్టార్ హీరో మహేశ్ బాబు 'డీసీ' చిత్రానికి శుభాకాంక్షలు తెలిపారు. ఎక్స్ వేదికగా తన రివ్యూ ఇచ్చారు. చాలా వినూత్నమైన, అద్భుతమైన చిత్రం. చాలా బాగుంది. ప్రతి అంశం నచ్చింది. ఈ సినిమా కోసం వర్క్ చేసిన వారందరికీ అభినందనలని పోస్ట్ పెట్టారు. ఈ పోస్ట్‌ను దర్శకుడు అరుణ్ మాధేశ్వరన్ రిపైర్ చేస్తూ మహేశ్‌కు కృతజ్ఞతలు తెలిపారు. 'మీ పోస్ట్ నిజంగా చాలా సంతోషాన్నిచ్చింది. మీరు డీసీని చూడటం, దీన్ని అభినందించడం చాలా ప్రత్యేకంగా అనిపిస్తోంది. మీ ప్రేమకు, కామెంట్స్‌కు ధన్యవాదాలు' అని రిపైర్ ఇచ్చారు. దర్శకుడిగా తనదైన ముద్రవేసిన లోకేష్ కనగరాజ్‌లో నటుడు కూడా ఉన్నారు. పలు చిత్రాల్లో ఆయన తళుక్కున మెరిశారు. ఆయన కథానాయకుడిగా నటించిన చిత్రమే 'డీసీ'. ఇటీవల విడుదలై పాజిటివ్ టాక్‌ను సొంతం చేసుకుంది. 'డీసీ' చూశాను. సినిమాను ప్రేమించే ప్రతి ఒక్కరూ ఈ చిత్రాన్ని తప్పకుండా చూడాలి. చిత్రబృందానికి అభినందనలు. దర్శకుడు అరుణ్ మాధేశ్వరన్ చాలా గొప్పగా తీశారు. అనిరుద్ నిజంగా అద్భుతం చేశారు. లోకేష్ కనగరాజ్ హీరో పాత్రలో ఒదిగిపోయారని అల్లు అర్జున్ ప్రశంసించారు.

హిందూమతంపై అనుచిత వ్యాఖ్యలు

కేసు నమోదు చేసిన బీజేపీ నేతలు

హైదరాబాద్, ఆగస్ట్ 17: ప్రముఖ నటి, యాంకర్ అనసూయ భరద్వాజ్‌కు షాక్ తగిలింది. ఈ మేరకు భారీబండ్ పోలీస్ స్టేషన్‌లో బీజేపీ నాయకులు ఆమెపై కేసు నమోదు చేశారు. హిందూమతంపై అనుచిత వ్యాఖ్యలు చేశారని బీజేపీ నేతలు తీవ్ర ఆగ్రహం వ్యక్తం చేశారు. ఆమె వ్యాఖ్యలు కోట్లాదిమంది హిందువుల మనోభావాలను దెబ్బతీశాయంటూ ఫిర్యాదులో తెలిపారు. సోషల్ మీడియాలో మాట్లాడేటప్పుడు జాగ్రత్తగా ఉండాలని అనసూయకు బీజేపీ నేతలు వార్నింగ్ ఇచ్చారు. హిందువుల మనోభావాలు దెబ్బతీసిన అనసూయపై



చట్టపరమైన చర్యలు తీసుకోవాలని డిమాండ్ చేశారు. 'జై శ్రీరామ్' ముసుగులో కొందరు దాడులకు దిగుతున్నారంటూ అనసూయ సంవలన వ్యాఖ్యలు చేసిన విషయం తెలిసిందే. ఈ పోలీస్ కేసుపై తగ్గేదేలేదని అనసూయ అంటున్నారు. తన వ్యాఖ్యలకు కట్టుబడి ఉన్నానని ఆమె స్పష్టం చేశారు. తన వ్యాఖ్యలతో దొంగలంతా బయటకు వస్తున్నారని.. ఈ విమర్శకులకు అనసూయ కౌంటర్ ఇచ్చారు.

తల్లి చీరలో త్రిష తళుకులు!

అమ్మ చీర అంటే కేవలం వస్త్రం కాదు.. అందులో ఎన్నో జ్ఞాపకాలు, అనుబంధాలు దాగుంటాయి. అలాంటి అమ్మ చీరను కట్టుకుని స్వాతంత్ర్య దినోత్సవ వేడుకల్లో తళుక్కుమన్నారు ప్రముఖ నటి త్రిష. బంగారు వర్ణం చీరలో సంప్రదాయబద్ధంగా కనిపించిన ఆమె ప్రత్యేక ఆకర్షణగా నిలిచారు. చెన్నై మెరీనా బీచ్‌లో తమిళనాడు ప్రభుత్వం నిర్వహించిన స్వాతంత్ర్య దినోత్సవ వేడుకలకు సినీ, రాజకీయ రంగాలకు చెందిన పలువురు ప్రముఖులు హాజరయ్యారు. ఈ కార్యక్రమంలో పాల్గొన్న త్రిషకు మంత్రుల గ్యాలరీలో ప్రత్యేక సీటు కేటాయించారు. ముఖ్యమంత్రి విజయ్ తల్లిదండ్రుల పక్కనే కూర్చున్న ఆమె వేడుకలను వీక్షించారు. కార్యక్రమానికి వచ్చిన పలువురిని ఆప్యాయంగా పలకరించారు. అయితే వేడుకల్లో త్రిష ధరించిన చీర అందరి దృష్టిని ఆకర్షించింది. దాని వెనుక ఉన్న ప్రత్యేకతను త్రిష స్వయంగా వెల్లడించారు. తాను ధరించిన తన తల్లి చీరనే చెబుతూ, ఆ చీరలో దిగిన ఫోటోలను సామాజిక మాధ్యమాల్లో అభిమానులతో పంచుకున్నారు. తల్లి చీరను ధరించడం తనకు ఎంతో ప్రత్యేకమైన అనుభూతిని ఇచ్చిందని పేర్కొన్నారు. బంగారు వర్ణం చీరలో సంప్రదాయ లుక్‌తో మెరిసిన త్రిష ఫోటోలు సామాజిక మాధ్యమాల్లో వైరల్‌గా మారాయి. 'అమ్మ చీరలో అమ్మాయి అందం మరింత ప్రత్యేకం' అంటూ అభిమానులు ప్రశంసలు కురిపిస్తున్నారు. తల్లి జ్ఞాపకాన్ని తన వస్త్రధారణలోనూ ప్రతిబింబించిన తీరు ఆకట్టుకుంటోందని వ్యాఖ్యానిస్తున్నారు. సినిమాల విషయానికొస్తే త్రిష ఇటీవల సూర్య కథానాయకుడిగా నటించిన 'కరువ్వు' చిత్రంలో కనిపించారు. ఆర్జే బాలాజీ దర్శకత్వంలో తెరకెక్కిన ఈ చిత్రం తెలుగులో 'వీరభద్రుడు' పేరుతో విడుదలైంది. ప్రస్తుతం చిరంజీవి కథానాయకుడిగా పశ్చిమ దర్శకత్వంలో రూపొందుతున్న లిలి'విశ్వంభర'లిలిలో త్రిష కథానాయికగా నటిస్తున్నారు. మోహన్‌లాల్ కథానాయకుడిగా జీతూ జోసెఫ్ తెరకెక్కిస్తున్న మలయాళ చిత్రం లిలి'రామ్'లిలిలోనూ ఆమె కీలక పాత్ర పోషిస్తున్నారు.

